

សេចក្តីអនុញ្ញាតិបញ្ជាក់របស់អង្គការសហប្រជាជាតិ  
គោលការណ៍ណែនាំ

ស្តីពី

ការបណ្តេញចេញ និង ការតវ៉ាដំណើរការ



ការិយាល័យ ឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្សប្រចាំកម្ពុជា

**សេចក្តីអត្ថាធិប្បាយរបស់អង្គការសហប្រជាជាតិ  
គោលការណ៍ណែនាំ  
ស្តីពី  
ការបណ្តេញចេញ និងការតាំងទីលំនៅថ្មី**

**ខែធ្នូ ឆ្នាំ 2009**



កូនស្បែកកៅស៊ូនេះ គឺជាការបោះពុម្ពផ្សាយដោយ  
ការិយាល័យឧត្តមស្នងការអង្គការសហប្រជាជាតិ  
ទទួលបន្ទុកសិទ្ធិមនុស្ស  
ការិយាល័យប្រចាំនៅកម្ពុជា



**អង្គការសហប្រជាជាតិ**

**សិទ្ធិមនុស្ស**

ការិយាល័យឧត្តមស្នងការអង្គការសហប្រជាជាតិសិទ្ធិមនុស្ស - ការិយាល័យប្រចាំកម្ពុជា

## មាតិកា

<b>1- សេចក្តីអត្ថាធិប្បាយរបស់អង្គការសហប្រជាជាតិ និង គោលការណ៍ណែនាំស្តីពី ការបណ្តេញចេញ និងការតាំងទីលំនៅថ្មី</b>	
អារម្ភកថា.....	4
សំនួរសំណួរដែលត្រូវបានសួរជាញឹកញាប់ .....	8
<b>2- សេចក្តីពន្យល់រួម លេខ៧ ស្តីពីសិទ្ធិមានលំនៅដ្ឋានសមរម្យ ការបណ្តេញចេញដោយ បំពាន.....</b>	<b>16</b>
<b>3- គោលការណ៍ជាមូលដ្ឋាន និង គោលការណ៍ណែនាំ ស្តីពី ការបណ្តេញចេញ និង ការចាកចេញដោយបង្ខំចិត្ត ផ្អែកលើការអភិវឌ្ឍន៍ .....</b>	<b>34</b>
I- វិសាលភាព និង ចរិតលក្ខណៈ: .....	34
II- កាតព្វកិច្ចទូទៅ .....	40
ក. អ្នកបំពេញកាតព្វកិច្ច និងចរិតនៃកាតព្វកិច្ច .....	40
ខ. គោលការណ៍សិទ្ធិមនុស្សជាមូលដ្ឋាន .....	41
គ. ការអនុវត្តន៍កាតព្វកិច្ចរដ្ឋ .....	43
ឃ. យុទ្ធសាស្ត្រ គោលនយោបាយ និង កម្មវិធីបង្ការ .....	47
III- នៅមុនពេលបណ្តេញចេញ .....	50
IV- នៅក្នុងពេលបណ្តេញចេញ .....	53
V- បន្ទាប់ពីការបណ្តេញចេញ: ជំនួយបន្ទាន់ និងការតាំងទីលំនៅថ្មី .....	55
VI- ការដោះស្រាយសំរាប់ការបណ្តេញចេញដោយបំពាន .....	61
ក. សំណង .....	62
ខ. បរិទាន (ការសងវិញ) និងការអោយវិលត្រឡប់មកវិញ .....	64

គ. ការតាំងទីលំនៅថ្មី និងការស្តារនីតិសម្បទា.....	66
VII- ការឃ្នាំមើល ការវាយតម្លៃ និងការតាមដានការអនុវត្តន៍ .....	67
VIII- តួនាទីរបស់សហគមន៍អន្តរជាតិ រួមទាំង អង្គការអន្តរជាតិនានា .....	67
IX. ការបកស្រាយគោលការណ៍ .....	68

**សេចក្តីអត្ថាធិប្បាយរបស់អង្គការសហប្រជាជាតិ និង  
គោលការណ៍ណែនាំ**

**ស្តីពី ការបណ្តេញចេញ និងការតាំងទីលំនៅថ្មី**

**អារម្ភកថា**

ដំណើរការនៃការបណ្តេញចេញ និងការតាំងទីលំនៅថ្មី បានក្លាយជាកង្វល់ខ្លាំងនៅកម្ពុជា ដែលមានផលវិបាកធ្ងន់ធ្ងរដល់ការរស់នៅ និងសុខុមាលភាពបុគ្គល និងសហគមន៍ផ្សេងៗ។ កូនសៀវភៅនេះ មានបញ្ចូលឯកសារសំខាន់ៗពីរបស់អង្គការសហប្រជាជាតិ ដែលដោះស្រាយជាក់លាក់ចំពោះបញ្ហាទាំងនេះ ៖

- **សេចក្តីពន្យល់រួម លេខ ៧ ស្តីពីសិទ្ធិមានលំនៅដ្ឋានសមរម្យ (មាត្រា១១ (១) នៃកតិកាសញ្ញា នេះ) ៖** ការបណ្តេញចេញដោយបំពាន ដែលបានរៀបរៀងឡើងដោយ គណៈកម្មាធិការអង្គការសហប្រជាជាតិទទួលបន្ទុកសិទ្ធិសេដ្ឋកិច្ច សង្គមកិច្ច និងវប្បធម៌។

**គោលការណ៍ជាមូលដ្ឋាន និងគោលការណ៍ណែនាំស្តីពីការបណ្តេញចេញ និងការចាកចេញ ដោយបង្ខំ ផ្អែកលើការអភិវឌ្ឍន៍** (ចាប់ពីនេះទៅហៅថា “គោលការណ៍ណែនាំ” ដែលបានរៀបរៀងដោយអ្នករាយការណ៍ពិសេសស្តីពីសិទ្ធិមានលំនៅដ្ឋានសមរម្យ ។

សេចក្តីពន្យល់រួម លេខ៧ និងគោលការណ៍ណែនាំបរិយាយលំអិតអំពីការហាមប្រាមនៃ “ការបណ្តេញចេញដោយបំពាន” កំណត់ពីការធានាការពារខាងនីតិវិធី ដែលបានតម្រូវឲ្យមាន ក្នុងពេល

អនុវត្តការបណ្តេញចេញ និងរៀបរាប់អំពីបទដ្ឋានអប្បបរមា ក្នុងការអនុវត្តដំណើរការឲ្យចាកចេញដោយបង្ខំចិត្តនិងការតាំងទីលំនៅថ្មី ។

គណៈកម្មាធិការអង្គការសហប្រជាជាតិទទួលបន្ទុកសិទ្ធិសេដ្ឋកិច្ច សង្គមកិច្ច និងវប្បធម៌ (CESCR) ឃ្លាំមើលការអនុវត្តន៍កតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ (ICESCR) ។ គណៈកម្មាធិការនេះ ចេញនូវ “សេចក្តីពន្យល់រួម” ដើម្បីបញ្ជាក់ ឬពន្យល់អំពីបទបញ្ញត្តិ ជាក់លាក់មួយចំនួននៃកតិកាសញ្ញានេះ។ ក្នុងបរិបទនេះ នៅក្នុងឆ្នាំ១៩៩៧ គណៈកម្មាធិការ (ICESCR) បានចេញសេចក្តីពន្យល់រួម លេខ ៧ ស្តីពីការបណ្តេញចេញដោយបំពាន ដូចការបកស្រាយនៃមាត្រា១១ (១) នៃ កតិកាសញ្ញាស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ (ICESCR ) ចែងអំពីសិទ្ធិមានលំនៅដ្ឋានសមរម្យ។

គោលការណ៍ណែនាំនេះ ត្រូវបានបង្កើតឡើង ដើម្បីជួយរដ្ឋនានា និងសហគមន៍អន្តរជាតិក្នុង ការបង្កើតគោលនយោបាយ និងផែនការផ្សេងៗ ដើម្បីដោះស្រាយការបណ្តេញដោយបំពាន ។ គោលការណ៍ណែនាំទាំងនេះផ្តល់សេចក្តីណែនាំបន្ថែម ផ្អែកលើការពិគ្រោះយោបល់ជាមួយអ្នកពាក់ព័ន្ធ និងបទពិសោធន៍ដែលទទួលបាននៅជុំវិញពិភពលោក ចាប់តាំងពីសេចក្តីពន្យល់រួម លេខ ៧ ត្រូវបានដាក់ចេញ។ អ្នករាយការណ៍ពិសេស ស្តីពីសិទ្ធិមានលំនៅដ្ឋាន

សមរម្យ<sup>1</sup> បានបង្ហាញ គោលការណ៍ណែនាំនេះជូនក្រុមប្រឹក្សាសិទ្ធិមនុស្សអង្គការសហប្រជាជាតិ នាទីក្រុងហ្សឺណែវ ក្នុងឆ្នាំ២០០៧ ជាផ្នែកមួយ នៃអាណត្តិរបស់គាត់ ដែលគោលការណ៍នេះបានបង្ហាញពីវិធីសាស្ត្រផ្សេងៗសំរាប់អនុវត្តឲ្យបាន ប្រសើរឡើងថែមទៀតនូវសិទ្ធិមានលំនៅដ្ឋានសមរម្យ ។

ខណៈដែលសេចក្តីពន្យល់រួម លេខ៧ ពិភាក្សាអំពីការបណ្តេញចេញដោយបំពាន ជាទូទៅគោលការណ៍ណែនាំនិយាយដាក់លាក់អំពីភាពជាប់ជំពាក់ខាងសិទ្ធិមនុស្សនៃការបណ្តេញចេញ និងការចាកចេញដោយបង្ខំចិត្តផ្នែកលើការអភិវឌ្ឍន៍ ។ គោលការណ៍ណែនាំទាំងនេះ គឺជាឧបករណ៍ ប្រតិបត្តិការមួយបង្ហាញអំពី “ជំហានមួយទៅជំហានមួយ” ពីរបៀបដែលត្រូវធានាការពារសិទ្ធិមនុស្ស នៅមុខពេល នៅក្នុងពេល និងនៅក្រោយពេលការចាកចេញដោយបង្ខំចិត្ត។ គេអាចប្រើគោលការណ៍ណែនាំទាំងនេះ ដើម្បីដោះស្រាយបញ្ហាប្រឈមទូទៅ ដែលកើតមានក្នុងគំរោងអភិវឌ្ឍន៍ផ្សេងៗ ទោះជាក្នុងការរៀបចំសេវាភ័ណ្ឌភាពទីក្រុង ឬហេដ្ឋារចនាសម្ព័ន្ធទ្រង់ទ្រាយធំក្តី ។

---

<sup>1</sup> គំរោងផ្លូវការរបស់អ្នករាយការណ៍ពិសេសនេះគឺ “អ្នករាយការណ៍ពិសេសស្តីពីសិទ្ធិមានលំនៅដ្ឋានសមរម្យ ជាផ្នែកមួយនៃសិទ្ធិមានកំរិត ជីវភាព សមរម្យ និងសិទ្ធិគ្មានការរើសអើងក្នុងបរិបទនេះ” ។ អាណត្តិរបស់អ្នករាយការណ៍ពិសេសនេះ ត្រូវបានបង្កើតឡើងក្នុងឆ្នាំ២០០០ ។ អ្នករាយការណ៍ពិសេសត្រូវបានប្រគល់អាណត្តិ ដោយក្រុមប្រឹក្សាសិទ្ធិមនុស្សអង្គការសហប្រជាជាតិ ដើម្បីពិនិត្យ ផ្តល់យោបល់ និងរាយការណ៍អំពីស្ថានភាពសិទ្ធិមនុស្ស ឬការរំលោភសិទ្ធិមនុស្សនៅទូទាំងពិភពលោក ។

ការិយាល័យ OHCHR នឹងបោះពុម្ពផ្សាយឯកសារសំខាន់ៗ ទាំងពីរនេះ ដោយរួមបញ្ចូលគ្នានៅ ក្នុងកូនសៀវភៅមួយ ដោយ សង្ឃឹមថា ឯកសារទាំងនេះនឹងជួយដល់រាជរដ្ឋាភិបាល នៃព្រះរាជាណាចក្រកម្ពុជា និងអ្នកពាក់ព័ន្ធចទៀត ក្នុងកិច្ចខិតខំប្រឹងប្រែងរបស់ខ្លួន ដើម្បីធ្វើនិយតកម្មដល់ដំណើរការនៃការបណ្តេញចេញ និងការតាំងទីលំនៅថ្មី ដើម្បីជាប្រយោជន៍ដល់មនុស្សគ្រប់រូបនៅប្រទេសកម្ពុជា ។

*ការិយាល័យ OHCHR ប្រចាំនៅកម្ពុជា ខែធ្នូ ឆ្នាំ២០០៩*

## សំណួរដែលត្រូវបានសួរជាញឹកញាប់

### តើសិទ្ធិមានលំនៅដ្ឋានសមរម្យជាអ្វី ?

ទន្ទឹមនឹង មានប្រជាជនពិភពលោកភាគច្រើនរស់នៅក្នុង ទម្រង់ជាជួរសម្បែងតាមតំបន់ក្រីក្រតាមទីប្រជុំជន ក៏មានប្រជាជន រាប់លាននាក់រស់នៅក្នុងស្ថានភាពដែលគំរាមកំហែងដល់ អាយុជីវិត ឬសុខភាព ក្នុងតំបន់ក្រីក្រតាមទីប្រជុំជន ឬតាមតំបន់រស់នៅមិន ទាន់រៀបរយ និងមិនទទួលបានសិទ្ធិខាងលំនៅដ្ឋាន “សមរម្យ” ពិត ប្រាកដ។ សហគមន៍អន្តរជាតិបានទទួលស្គាល់ថា លំនៅដ្ឋានមិន សំដៅត្រឹមតែ រចនាសម្ព័ន្ធរូបវន្ត ដែលមាន ដំបូល និងជញ្ជាំង ប៉ុណ្ណោះទេ ប៉ុន្តែវាមានទស្សនទានទូទៅច្រើន ជាងនោះដែលរាប់ ទាំងសម្ភារៈ សំណង់ និងវត្ថុធាតុផ្សេងទៀត ដែលមិនមែន ជាសម្ភារៈ សំណង់ ដែលសំខាន់ចាំបាច់ដើម្បីបង្កើតបានជាកន្លែងរស់នៅមួយ គត់មត់ និងមានសុវត្ថិភាព ។

រដ្ឋាភិបាលនានា បានទទួលស្គាល់ថា លំនៅដ្ឋានសមរម្យ គឺ ជាសិទ្ធិមួយ ដែលវាមិនគ្រាន់តែជា ទិសដៅរយៈពេលវែងមួយ ប៉ុណ្ណោះទេ ។ សិទ្ធិមានលំនៅដ្ឋានសមរម្យ គឺជាសមាសធាតុមួយ នៃសិទ្ធិមានកំរិតជីវភាពរស់នៅសមរម្យ ដែលត្រូវបានគេទទួល ស្គាល់នៅដើមឆ្នាំ១៩៤៨ ក្នុងមាត្រា២៥ នៃសេចក្តីប្រកាសជាសកល ស្តីពីសិទ្ធិមនុស្ស និងបន្ទាប់មកទៀត ក្នុងមាត្រា១១ (១) នៃកិច្ច សញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ (ICESCR) ។

សិទ្ធិមានលំនៅដ្ឋានសមរម្យអាចឲ្យនិយមន័យថា “សិទ្ធិស្ត្រី បុរស យុវជន និងកុមារគ្រប់រូប ក្នុងការទទួលបាន និងរក្សាផ្ទះ សម្បែងមួយគត់មត់ ហើយសហគមន៍ដែលពួកគេរស់នៅមានភាព

សុខដមរម្យនិងសេចក្តីថ្លៃថ្នូរ ។<sup>2</sup>

សិទ្ធិមានលំនៅដ្ឋានសមរម្យមានន័យទូលាយជាងសិទ្ធិធ្វើជាម្ចាស់ទ្រព្យសម្បត្តិ ដោយសារសិទ្ធិនេះសំដៅធានាអោយ *មនុស្សគ្រប់រូប* មានកន្លែងរស់នៅសុខសាន្ត និងមានសេចក្តីថ្លៃថ្នូរ រាប់ទាំងអ្នកដែលមិនមែនជាម្ចាស់ទ្រព្យផងដែរ។ សិទ្ធិមានលំនៅដ្ឋានសមរម្យរាប់បញ្ចូលផងដែរ នូវការការពារប្រឆាំងនឹងការបណ្តេញចេញដោយបំពាន ការបំផ្លិចបំផ្លាញ និងការវាយកំទេចផ្ទះសំបែងរបស់បុគ្គលណាមួយតាមទំនើងចិត្ត ។

**តើសិទ្ធិមានលំនៅដ្ឋានសមរម្យ និងការការពារប្រឆាំងនឹងការបណ្តេញចេញបានឆ្លុះបញ្ចាំងយ៉ាងដូចម្តេចក្នុងច្បាប់កម្ពុជា ?**

រាជរដ្ឋាភិបាលនៃព្រះរាជាណាចក្រកម្ពុជា (RGC) បានផ្តល់សច្ចាប័នលើកតិកាសញ្ញាអន្តរជាតិស្តីពី សិទ្ធិសេដ្ឋកិច្ច សង្គមកិច្ច និងវប្បធម៌ (ICESCR) ដែលរាប់ទាំងសិទ្ធិមានលំនៅដ្ឋានសមរម្យ ។ មាត្រា ៣១ នៃរដ្ឋធម្មនុញ្ញនៃព្រះរាជាណាចក្រកម្ពុជា ធានាការពារសន្តិសញ្ញាសិទ្ធិមនុស្សអន្តរជាតិ ដែលមានកតិកាសញ្ញាអន្តរជាតិ ស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ (ICESCR) ផងដែរ ដែលជាផ្នែកមួយនៃច្បាប់ជាតិរបស់ប្រទេសកម្ពុជា។

មាត្រា៤៤ រដ្ឋធម្មនុញ្ញនៃព្រះរាជាណាចក្រកម្ពុជាទទួលស្គាល់សិទ្ធិជាម្ចាស់ទ្រព្យ និងចែងអំពីការដកហូត ដើម្បីជាប្រយោជន៍សាធារណៈ។ ច្បាប់ភូមិបាល ឆ្នាំ២០០១ ទទួលស្គាល់ដូចគ្នានេះដែរ អំពីសិទ្ធិកម្មសិទ្ធិលើអចលនទ្រព្យ (ផ្ទះសំបែង ឬដីធ្លី) និងបញ្ចូល

<sup>2</sup> UN Special Rapporteur on adequate housing, E/CN.4/2001/51, para. 8

បញ្ញត្តិស្តីពីការដកហូតទ្រព្យសម្បត្តិ (អស្សាមិករណ៍) ។

រដ្ឋធម្មនុញ្ញ ក៏ទទួលស្គាល់កាតព្វកិច្ចរបស់រាជរដ្ឋាភិបាល កម្ពុជា ក្នុងការធានាការពារសិទ្ធិស្រ្តី និងកុមារ សិទ្ធិខាងអប់រំ និងសុខភាព និងក្នុងការចាត់វិធានការជាច្រើនខាងសង្គម ដើម្បីលើកកម្ពស់សុខុមាលភាពប្រជាពលរដ្ឋកម្ពុជា ។ កាតព្វកិច្ចទាំងនេះពាក់ព័ន្ធខ្លាំងដល់ដំណើរការតាំងទីលំនៅថ្មី ។

នៅពេលកំពុងសរសេរអត្ថបទនេះ នៅមិនទាន់មានច្បាប់ ឬលិខិតបទដ្ឋានគតិយុត្តពាក់ព័ន្ធណា មួយត្រូវបានអនុម័ត ដើម្បីហាមប្រាមជាក់លាក់ចំពោះការបណ្តេញចេញដោយបំពាន ឬធ្វើនិយតកម្មដំណើរការនៃការបណ្តេញចេញ និងការតាំងទីលំនៅថ្មីនៅឡើយទេ ។

**តើ “ការបណ្តេញចេញ” និង “ការបណ្តេញចេញដោយបំពាន” មានន្ទៀមខុសប្លែកគ្នាខ្លះ?**

ការបណ្តេញចេញ គឺជាការឲ្យអ្នកណាម្នាក់ចាកចេញពីផ្ទះសម្បែងឬដីធ្លីរបស់ខ្លួនដោយដំណើរការតាមផ្លូវច្បាប់។ ការបណ្តេញចេញ ក្នុងពាក្យពេចន៍របស់វា មិនមែនជាការរំលោភសិទ្ធិមនុស្សទេ ដោយសារវាអាចមានហេតុផលផ្លូវច្បាប់ ដែលចាំបាច់ត្រូវឲ្យមានការបណ្តេញចេញ ។ ឧទាហរណ៍ នៅពេលអ្នកណាម្នាក់មិនបង់ថ្លៃល្បួលផ្ទះ ម្ចាស់ផ្ទះអាចសុំឲ្យតុលាការចេញសេចក្តីបង្គាប់ឲ្យធ្វើការដកហូតទ្រព្យសម្បត្តិពីបុគ្គលនោះមកវិញបាន ។

ទោះជាយ៉ាងណាក៏ដោយ ក្នុងទស្សនទាននៃភាពសំខាន់ជាសារវន្តនៃមនុស្សជាតិ ក្នុងការមានលំនៅដ្ឋានសមរម្យ និងកំរិតសុវត្ថិ

ភាពក្នុងការកាន់កាប់ ការបណ្តេញចេញត្រូវតែជាមធ្យោបាយចុងក្រោយបំផុត និងត្រូវស្ថិតក្នុងកាលៈទេសៈពិសេសតែប៉ុណ្ណោះ ។ ការងារនេះត្រូវតែគ្រប់គ្រង និងធ្វើដោយប្រយ័ត្នប្រយែងបំផុត ដោយអនុលោមទៅតាមច្បាប់សិទ្ធិមនុស្សអន្តរជាតិ ។

ប្រសិនបើការធានាការពារតាមផ្លូវច្បាប់ និងនីតិវិធីមិនត្រូវបានគោរពទេ នោះការបណ្តេញ គឺជាទង្វើមួយខុសច្បាប់ ក្រោមច្បាប់សិទ្ធិមនុស្សអន្តរជាតិ ហើយត្រូវចាត់ទុកថាជា “ការបណ្តេញចេញដោយបំពាន” ។ ការបណ្តេញចេញដោយបំពាន មានធាតុផ្សំ ៖ ការធ្វើតាមទំនើងចិត្ត អនីត្យានុកូលភាព ការមិនស្ម័គ្រចិត្ត និងការធ្វើអោយមនុស្សទទួលរងការឈឺចាប់ច្រើនហួសហេតុ ។

សំរាប់និយមន័យទូលាយជាងនេះនៃការបណ្តេញចេញ និងការការបណ្តេញចេញដោយបំពាន សូមមើលសេចក្តីពន្យល់រួមលេខ ៧ និងគោលការណ៍ណែនាំនេះ ។

**តើត្រូវធានាការពារអ្វីខ្លះ នៅក្នុងពេលធ្វើការបណ្តេញចេញ?**

អាជ្ញាធរត្រូវគោរពយ៉ាងម៉ឺងម៉ាត់នូវកិច្ចការពារផ្លូវច្បាប់ និងនីតិវិធី ដើម្បីធានាឲ្យការបណ្តេញចេញធ្វើឡើងដោយមិនមានការរំលោភសិទ្ធិជនដែលរងផលប៉ះពាល់ និងគោរពតាមគោលការណ៍ស្តីពី នីតិវិធីត្រឹមត្រូវ ភាពសមហេតុសមផល និងភាពសមាមាត្រ ។ ការធានាការពារទាំងនេះ រាប់ទាំងការផ្តល់ឱកាសសំរាប់ការពិគ្រោះយោបល់ពិតប្រាកដ បញ្ចៀសការប្រើប្រាស់កំលាំងមិនសមាមាត្រ ការជូនដំណឹងគ្រប់គ្រាន់ និងសមហេតុផល និងការផ្តល់ឲ្យមានការដោះស្រាយសំណងតាមផ្លូវច្បាប់ ។ បញ្ជីស្តីពីការធានាការពារច្រើនទៀត មានរៀបរាប់ក្នុងសេចក្តីពន្យល់រួមលេខ ៧ ត្រង់កថាខ័ណ្ឌទី

១៥ ។

ម្យ៉ាងវិញទៀត **លទ្ធផលនៃការបណ្តេញចេញ** មិនត្រូវនាំពួកគេក្លាយជាមនុស្សគ្មានផ្ទះសំបែង ឬធ្លាក់ក្នុងស្ថានភាពលំបាកធ្ងន់ធ្ងរឡើយ ។ គោលការណ៍ណែនាំនេះ (ផ្នែកទីV) គួសបញ្ជាក់ពីលក្ខខណ្ឌអប្បបរមា ដែលត្រូវតែធានាឲ្យមាននៅទីកន្លែងតាំងទីលំនៅថ្មី ដូចជា ការមានលំនៅដ្ឋាន សមរម្យ ចំណីអាហារ ទឹក និងអនាម័យចាំបាច់ ការទទួលបានកិច្ចគាំពារសុខភាព និងសេវាផ្សេងៗទៀតដូចជា ឱកាសចិញ្ចឹមជីវិត និងការអប់រំ ។

**តើការបណ្តេញចេញ ការចាកចេញដោយបង្ខំចិត្ត និងការតាំងទីលំនៅថ្មី មានលក្ខណៈខុសប្លែកគ្នាយ៉ាង ដូចម្តេច?**

**ការបណ្តេញចេញ** គឺជាអំពើ ឬសកម្មភាពដែលបុគ្គល ក្រុម ឬស្ថាប័ន ដែលជារឿយៗគឺរដ្ឋាភិបាលជាអ្នកអនុវត្តការងារនេះ ដើម្បីបង្ខំប្រជាជនឲ្យចាកចេញពីផ្ទះសំបែង ឬដីធ្លីរបស់ខ្លួន ។

**ការចាកចេញដោយបង្ខំចិត្ត** កើតឡើងនៅពេលដែលប្រជាជនត្រូវគេចខ្លួន ឬចាកចេញពីផ្ទះសំបែង ដីធ្លី ឬនិវេសនដ្ឋានរបស់ខ្លួន ។ ការចាកចេញដោយបង្ខំចិត្ត អាចបណ្តាលពីមូលហេតុធម្មជាតិ ឬមនុស្សជាអ្នកបង្កឡើង។ ការចាកចេញដោយបង្ខំចិត្ត កើតឡើងដោយសារ ឬដើម្បីគេចខ្លួនចេញពីស្ថានភាពមួយចំនួន ដូចជា ៖ ជំលោះប្រដាប់អាវុធ អំពើហឹង្សាទូទៅ ការរំលោភសិទ្ធិមនុស្ស គ្រោះមហន្តរាយដោយធម្មជាតិ ឬដោយមនុស្សជាអ្នកបង្កឡើង និង/ឬ ដោយគំរោងអភិវឌ្ឍន៍ផ្សេងៗ។

**ការតាំងទីលំនៅថ្មី** គឺជាសកម្មភាពនៃការរុះរើពីកន្លែង ឬផ្ទះមួយទៅទីតាំងជាក់លាក់ណាមួយ ។ ការតាំងទីលំនៅថ្មីមិនចាំបាច់

ទាល់តែត្រូវគេបង្ខំនោះទេ ពេលខ្លះមនុស្សអាចសំរេចចិត្តរុះរើទៅ កាន់ទីលំនៅថ្មីដោយខ្លួនឯង ។ ផ្ទុយទៅវិញ ការបណ្តេញចេញ និង ការចាកចេញដោយបង្ខំចិត្ត គឺមិនមានការស្ម័គ្រចិត្តនោះទេ ។

**តើពាក្យទាំងនេះ មានលក្ខណៈប្រហាក់ប្រហែលគ្នាទេ ជាភាសាខ្មែរ?**

ពាក្យថា “eviction” ជាភាសាខ្មែរ ជាទូទៅត្រូវបានបកប្រែថា “ការបណ្តេញចេញ” ដែលមកពី កិរិយាសម្ព័ន្ធ “បណ្តេញចេញ” មាន ន័យថា “ដេញអ្នកណាម្នាក់ចេញ” ។ ជារឿយៗ គេយល់ថា ពាក្យនេះ មានទស្សនទានអធិមាន ដែលមិនស្របទៅតាមន័យ “eviction” ជា ភាសាអង់គ្លេសឡើយ ដោយសារ ថាដំណើរការបណ្តេញចេញ បើ ទោះជាធ្វើទៅតាមផ្លូវច្បាប់ ឬមានបញ្ជាក់ហេតុផលត្រឹមត្រូវក្តី ក៏ជា រឿយៗដំណើរការនេះនាំឲ្យមានការទទួលរងការឈឺចាប់ ។

មនុស្សដែលជំទាស់នឹងទស្សនៈ អធិមាននៃពាក្យ “បណ្តេញ ចេញ” បានតស៊ូមតិឲ្យប្រើពាក្យ “ការតាំងទីលំនៅថ្មី” ជំនួសវិញ ដែលបើតាមពាក្យមួយម៉ាត់ៗ វាមានន័យថា “ការទៅរស់នៅកន្លែងថ្មី” ។ ពាក្យនេះ បើបកប្រែជាភាសាអង់គ្លេសគឺ ‘resettlement’ ។ ការតាំង ទីលំនៅថ្មី អាចកើតមានបន្ទាប់ការបណ្តេញចេញ ប៉ុន្តែវាមិនមែន សុទ្ធតែដូច្នោះទេ ។ ដូច្នោះ ពាក្យថា “ការតាំងទីលំនៅថ្មី” មិនបាន និយាយអោយបានក្បោះក្បាយអំពីដំណើរការ ដែលក្នុងនោះមាន មនុស្សត្រូវគេបង្ខំឲ្យចាកចេញពីលំនៅដ្ឋានរបស់ខ្លួននោះឡើយ ។

លក្ខណៈខុសគ្នារវាង ‘resettlement’ និង ‘displacement’ គឺ displacement ត្រូវបានបកប្រែថា “ការចាកចេញដោយបង្ខំចិត្ត” សំដៅដល់ការរើចាកចេញពីកន្លែងមួយ ដោយផ្ទុយទៅនឹងឆន្ទៈរបស់

ខ្លួន ។

មិនមានការបកប្រែផ្លូវការជាភាសាខ្មែរនៃពាក្យ ‘forced eviction’ ទេ ។ គណៈកម្មាធិការស្តីពី សិទ្ធិសេដ្ឋកិច្ច សង្គមកិច្ច និង វប្បធម៌ (CESCR) ខ្លួនឯងផ្ទាល់បានពិភាក្សាថា ‘forced eviction’ ជា ភាសាអង់គ្លេស មិនចាំបាច់ទាល់តែមានជាប់ ជំពាក់នឹងច្បាប់ទេ ប៉ុន្តែ វាជាការវិញកឲ្យដាច់ពី ការបណ្តេញចេញទាំងឡាយណា ដែលអាច មានធម្មនុរូបភាព ក្រោមច្បាប់អន្តរជាតិ ។ សំរាប់គោលបំណងនៃ ការបោះពុម្ព ពាក្យថា ‘forced eviction’ ត្រូវបានប្រើសំដៅដល់ពាក្យ “បណ្តេញចេញដោយបំពាន” ដែលសំដៅដល់ការបណ្តេញចេញ ដែលរំលោភលើសេចក្តីថ្លែងថ្លែងជាមនុស្សជាតិ ហើយមិនគិតគូរអំពី កាតព្វកិច្ចផ្លូវច្បាប់ឡើយ ។

\*\*\*\*\*



**សេចក្តីពន្យល់រួមលេខ៧**  
**ស្តីពីសិទ្ធិមានលំនៅដ្ឋានសមរម្យ**  
**ការបណ្តេញចេញដោយបំពាន**

**មាត្រា ១១ (១) ដោយគណៈកម្មាធិការ ស្តីពី សិទ្ធិសេដ្ឋកិច្ច សង្គមកិច្ច**  
**និងវប្បធម៌**

**អនុម័តនៅថ្ងៃទី ២០ ខែ ឧសភា ឆ្នាំ ១៩៩៧**

១- នៅក្នុងសេចក្តីពន្យល់រួម លេខ៤ (១៩៩១) គណៈកម្មាធិការបានសង្កេតឃើញថា មនុស្សគ្រប់រូបគួរ មានសន្តិសុខនៃការកាន់កាប់ដីក្នុងកម្រិតមួយ ដែលធានាបាននូវការការពារតាមច្បាប់ មិនឱ្យមានការបណ្តេញដោយបំពាន ការយាយី និងការគំរាមកំហែងផ្សេងៗទៀត ។ សេចក្តីពន្យល់រួម នោះបានសង្ខេបថា ការបណ្តេញចេញដោយបំពាន ពិតជា ផ្ទុយនឹងលក្ខខណ្ឌ បញ្ញត្តិនៃកតិកាសញ្ញា ។ ដោយបានពិចារណាលើរបាយការណ៍សំខាន់ៗជាច្រើន ស្តីពីការបណ្តេញចេញដោយបំពាន ដែលបានកើតឡើងក្នុងប៉ុន្មានឆ្នាំថ្មីៗនេះ រួមទាំងព្រឹត្តិការណ៍ដែលខ្លួនបានកំណត់ថា ជាព្រឹត្តិការណ៍ដែលរំលោភលើកាតព្វកិច្ចរបស់រដ្ឋភាគីផង គណៈកម្មាធិការមានជំហរព្យាយាមពន្យល់បន្ថែមទៀត ទៅតាមលក្ខខណ្ឌនៃកាតព្វកិច្ចដែលបានចែងនៅក្នុងកតិកាសញ្ញា ។

២- សហគមន៍អន្តរជាតិ បានទទួលស្គាល់ជាយូរមកហើយថា បញ្ហានៃការបណ្តេញចេញដោយបំពាន គឺជា បញ្ហាយ៉ាងធ្ងន់ធ្ងរ ។ នៅឆ្នាំ១៩៧៦ នៅក្នុងសន្និសីទរបស់អង្គការសហប្រជាជាតិ ស្តីពីការតាំងទីលំនៅដ្ឋានរបស់មនុស្សជាតិ បានកត់សម្គាល់ថា រដ្ឋភាគីត្រូវយកចិត្តទុកដាក់ជាពិសេសចំពោះ "ការអនុវត្តសកម្មភាពបណ្តេញចេញក្នុងទ្រង់ទ្រាយធំៗ គួរប្រព្រឹត្តទៅតែក្នុងករណីដែលការអភិរក្ស (ការរក្សាទុក) និង ការស្តារនីតិសម្បទានមិនអាចធ្វើទៅបាន និងវិធានការរៀបចំតាំងទីលំនៅដ្ឋានថ្មីត្រូវបានរៀបចំរួចជាស្រេច "i ។ នៅឆ្នាំ១៩៨៨ នៅក្នុងយុទ្ធសាស្ត្រពិភពលោក ស្តីពីទីជម្រកឆ្នាំ២០០០ ដែលអនុម័តដោយមហាសន្និបាត នៅក្នុងសេចក្តីសម្រេចចិត្តរបស់ខ្លួនលេខ៤៣/១៨១ ទទួលស្គាល់ថា "កាតព្វកិច្ចយ៉ាងសំខាន់ [របស់រដ្ឋាភិបាល] គឺការពារ និងកែលំអលំនៅដ្ឋាន និងភូមិដ្ឋាន មិនមែនបំផ្លាញ ឬកំទេចនោះទេ "ii ។ របៀបវារៈ ២១ បានបញ្ជាក់ថា "ប្រជាជនត្រូវការពារដោយច្បាប់ មិនឱ្យមានការបណ្តេញពួកគាត់ចេញពីលំនៅដ្ឋាន

---

i-របាយការណ៍របស់ Habitat: សន្និសីទអង្គការសហប្រជាជាតិ ស្តីពីលំនៅដ្ឋានមនុស្សជាតិ. នៅក្រុងវ៉ាន់ខូវើ. ថ្ងៃទី៣១ខែឧសភា រហូតដល់ថ្ងៃទី១១ខែមិថុនាឆ្នាំ១៩៧៦ (A/CONF.70/15). ជំពូក ២. អនុសាសន៍ B.8. កថាខ័ណ្ឌ C ចំណុច២។ (Report of Habitat: United Nations Conference on Human Settlements, Vancouver, 31 May – 11 June, 1976 (A/CONF.70/15), chap. II, recommendation B.8, para. C (ii).)

ii-របាយការណ៍របស់គណៈកម្មការទទួលបន្ទុកលំនៅដ្ឋានមនុស្សជាតិ ស្តីពីសម័យប្រជុំលើកទី១១របស់ខ្លួន. ឯកសារបន្ថែម (A/43/8/Add.1), កថាខ័ណ្ឌ១៣។ (Report of the Commission on Human Settlements on the work of its eleventh session, Addendum (A/43/8/Add.1), para. 13.)

និងដីធ្លី ដោយអយុត្តិធម៌នោះទេ "iii ។ នៅក្នុង របៀបវារៈស្តីពីលំនៅដ្ឋាន រដ្ឋាភិបាលបានប្តេជ្ញាចិត្តដោយខ្លួនឯង " ក្នុងការការពារប្រជាជនទាំងអស់ មិនឱ្យមានការបណ្តេញចេញដោយបំពាន ព្រមទាំងផ្តល់នូវការការពារ និង ដោះស្រាយតាមច្បាប់ ចំពោះរាល់ការបណ្តេញចេញដោយបំពានទាំង ឡាយដែលជាអំពើផ្ទុយនឹងច្បាប់ និងត្រូវយកសិទ្ធិមនុស្សមកពិចារណា [និង] នៅពេលដែលមិនអាចប្រើវិធីផ្សេង ក្រៅពីការបណ្តេញចេញ ដូច្នោះនៅពេលដែលអាចធ្វើបាន រដ្ឋាភិបាលត្រូវធានាប្រើវិធីផ្សេងសម្រាប់ ដោះស្រាយឱ្យបានសមស្រប"iv ។ គណៈកម្មការផ្នែកសិទ្ធិមនុស្ស ក៏បាន បញ្ជាក់ដែរថា "ការបណ្តេញចេញដោយបំពាន គឺ រំលោភសិទ្ធិមនុស្សយ៉ាង ធ្ងន់ធ្ងរ "v ។ ប៉ុន្តែថ្មី បើសេចក្តីផ្តើមបញ្ជាក់ទាំងនេះ សំខាន់ដូច្នោះក៏ដោយ ក៏ សេចក្តីផ្តើមការណ៍ នៅទុកបញ្ហាមួយក្នុងបញ្ហាសំខាន់ៗអោយនៅចំហ គឺ

---

iii-របាយការណ៍របស់សន្និសីទអង្គការសហប្រជាជាតិ ស្តីពីបរិស្ថាន និងការអភិវឌ្ឍន៍ នៅទីក្រុង រីយ៉ូ ឌឺ ចេណេរូ, ពីថ្ងៃទី៣ ដល់ថ្ងៃទី១៤ ខែមិថុនា ឆ្នាំ១៩៩២, ក្បាលទី១ (A/CONF.151/26/Rev.1 (vol.I), ឧបសម្ព័ន្ធប, របៀបវារៈ២១, ជំពូក៧.៩ ចំណុច ២។ (Report of the United Nations Conference on Environment and Development, Rio de Janeiro, 3 – 14 June, 1992, Vol. I (A/CONF.151/26/Rev.1(vol.I), annex II, Agenda 21, chap. 7.9 (b).)

iv-របាយការណ៍របស់សន្និសីទអង្គការសហប្រជាជាតិ ស្តីពីលំនៅដ្ឋាន (Habitat II) (A/CONF 165/14), ឧបសម្ព័ន្ធប របៀបវារៈរបស់ Habitat, កថាខ័ណ្ឌ៤០ ចំណុច (n)។(Report of the United Nations Conferences on Settlements (Habitat II) (A/CONF.165/14, annex II, The Habitat Agenda, para. 40(n).)

v-គណៈកម្មការទទួលបន្ទុកសិទ្ធិមនុស្ស សេចក្តីសម្រេចចិត្តលេខ១៩៩៣/៧៧, កថាខ័ណ្ឌ១។ (Commission on Human Rights resolution 1993/77, para.1.)

បញ្ហានៃការកំណត់ថា តើនៅក្នុងស្ថានភាពបែបណា ដែលអាចអនុញ្ញាត  
អោយមានការបណ្តេញចេញដោយបំពាន ព្រមទាំងបញ្ហានៃការកំណត់នូវ  
ប្រភេទនានានៃការការពារ ដែលជាលក្ខខណ្ឌតម្រូវក្នុងការធានាបាននូវ  
ការគោរពបទបញ្ញត្តិពាក់ព័ន្ធនៅក្នុងកតិកាសញ្ញា ។

៣- ការប្រើពាក្យ “ការបណ្តេញដោយបំពាន” តាមលក្ខណៈខ្លះអាចមាន  
បញ្ហា។ កន្សោមពាក្យនេះ ព្យាយាមបង្ហាញន័យនៃ **ការធ្វើតាមទំនើង  
ចិត្ត** និង **ភាពខុសច្បាប់** ។ ប៉ុន្តែចំពោះ អ្នកសង្កេតការណ៍ជាច្រើន  
ការសំអាងលើ ពាក្យ “ការបណ្តេញដោយបំពាន” គឺជាវិធីប្រើពាក្យពីរ  
បញ្ចូលគ្នា (ពាក្យផ្សំ) ដែលមានន័យតែមួយ រីឯអ្នកផ្សេងទៀត បានរិះគន់  
កន្សោមពាក្យ “ការបណ្តេញដោយខុសច្បាប់” ដោយមូលហេតុដែលគេ  
សន្មតថា ច្បាប់ពាក់ព័ន្ធបានចែងពីការការពារយ៉ាងគ្រប់គ្រាន់ ចំពោះសិទ្ធិ  
មានលំនៅដ្ឋាន និងច្បាប់ពាក់ព័ន្ធនានាដែលស្របតាមកតិកាសញ្ញា ដែល  
មិនមែនជាករណី ដែលចេះតែមានជានិច្ចនោះទេ។ ដូចគ្នានោះដែរ គេបាន  
ស្នើឡើងថា ការប្រើពាក្យ “ការបណ្តេញដោយអយុត្តិធម៌” មានន័យ  
រឹតតែផ្អែកលើ គោលគំនិតបុគ្គលច្រើនជាងថែមទៀត ដោយសារតែពាក្យ  
នេះសំដៅទៅលើការខកខានមិនបានអនុវត្ត ទាល់តែសោះទៅតាមគោល  
ការណ៍ច្បាប់។ សហគមន៍អន្តរជាតិ ជាពិសេសតាមបរិបទនៃគណៈកម្មការ  
ផ្នែកសិទ្ធិមនុស្ស បានជ្រើសយកពាក្យ “ការបណ្តេញចេញដោយបំពាន” នេះ  
វិញ សំខាន់គឺដោយសារតែ សំណើផ្សេងៗដែលបានស្នើឡើង ក៏ទទួលរងពី

ភាពខ្លះខាតជាច្រើនដែរ ។ តាមការប្រើនៅក្នុងសេចក្តីពន្យល់រួម តាំងពីដើម ដល់ចប់នោះ បានកំណត់និយមន័យ ពាក្យថា "ការបណ្តេញចេញដោយ បំពាន" ថា ការផ្លាស់ចេញជាអចិន្ត្រៃយ៍ ឬជាបណ្តោះអាសន្ន ដោយផ្ទុយនឹង ឆន្ទៈរបស់បុគ្គលម្នាក់ៗរបស់ក្រុមគ្រួសារទាំងឡាយ និង/ឬរបស់សហគមន៍ ទាំងមូលពិសេសនៅដ្ឋាន ឬដីធ្លី ដែលពួកគាត់កាន់កាប់ដោយគ្មានការការពារ តាមច្បាប់សមស្រប ឬគ្មានសិទ្ធិទទួលបាននូវការការពារតាមច្បាប់ ឬតាម មធ្យោបាយផ្សេងៗទៀតឡើយ ។ ប៉ុន្តែការហាមប្រាមលើការបណ្តេញ ដោយបំពាន មិនត្រូវអនុវត្តចំពោះការបណ្តេញចេញដោយប្រើកំលាំងស្រប តាមច្បាប់ និងស្របតាមបទបញ្ញត្តិ នៃកតិកាសញ្ញាអន្តរជាតិ ស្តីពីសិទ្ធិ មនុស្ស ។

៤- ការអនុវត្តការបណ្តេញចេញដោយបំពាន មានកើតឡើងជាទូទៅ ហើយ ប៉ះពាល់ដល់ប្រជាជន ទាំងនៅក្នុងប្រទេសអភិវឌ្ឍន៍ និងប្រទេសកំពុង អភិវឌ្ឍន៍ ។ ដោយសារតែមានចំណងទាក់ទងគ្នា និងភាពពឹងផ្អែកគ្នាទៅ វិញទៅមក ដែលមាននៅក្នុងរាល់សិទ្ធិមនុស្ស ដូច្នេះការបណ្តេញចេញ ដោយបំពាន តែងតែរំលោភសិទ្ធិផ្សេងៗរបស់មនុស្សជាតិ ។ ហេតុដូច្នេះ ហើយ ទន្ទឹមនឹងការរំលោភយ៉ាងច្បាស់លើសិទ្ធិ ដែលបានចែងនៅក្នុង កតិកាសញ្ញា ការអនុវត្តការបណ្តេញដោយបំពាន ក៏អាចជាការរំលោភលើ សិទ្ធិពលរដ្ឋ និងសិទ្ធិនយោបាយដែរ ដូចជាសិទ្ធិរស់នៅ សិទ្ធិមានសន្តិសុខ របស់មនុស្សគ្រប់រូប សិទ្ធិរួចផុតពីការរំខានលើជីវភាពឯកជន គ្រួសារ និង

លំនៅដ្ឋាន និងសិទ្ធិទទួលបានភោគៈប្រកបដោយសន្តិវិធី ។

៥- ថ្វីបើការអនុវត្តការបណ្តេញចេញដោយបំពាន អាចកើតមានជាពិសេស នៅតាមតំបន់ក្រីក្រក្នុងទីប្រជុំជនក៏ដោយ ក៏វាអាចកើតឡើងដោយទាក់ ទងទៅនឹងការផ្ទេរប្រជាជនដោយបង្ខំ ការអោយចាកចេញដោយបង្ខំចិត្តពី កន្លែងរស់នៅក្នុងផ្ទះប្រទេស ការបង្ខំតាំងទីលំនៅថ្មីដោយសារ ស្ថានភាព សង្គ្រាម ការចាកចេញពីកន្លែង រស់នៅក្នុងទ្រង់ទ្រាយធំ ឬចលនាជនភៀស ខ្លួនដែរ ។ នៅក្នុងស្ថានភាពទាំងអស់នេះ សិទ្ធិមានលំនៅដ្ឋានសមរម្យ និង សិទ្ធិមិនទទួលរងនូវការបណ្តេញដោយបំពាន អាចនឹងត្រូវរំលោភបំពាន តាមរយៈអំពើ ឬការបំភ្លេចចោលមួយចំនួនធំ ដែលជាអំពើ ឬការបំភ្លេច របស់រដ្ឋភាគីនានា ។ សូម្បីតែនៅក្នុងស្ថានភាពដែលចាំបាច់ត្រូវប្រឈម នឹង ការកំហិតសិទ្ធិបែបណាក៏ដោយ ក៏តម្រូវឱ្យគោរពតាមមាត្រា ៤ នៃកតិកា សញ្ញានេះទាំងស្រុង ដើម្បីឱ្យការរឹតបន្តឹងដាច់ខាតត្រូវបាន "សម្រេចដោយ ច្បាប់ រហូតដល់កម្រិតមួយដែលអាចស៊ីចង្វាក់ នឹងសិទ្ធិទាំងនេះ [ដូចជា សិទ្ធិសេដ្ឋកិច្ច សង្គមកិច្ច និង វប្បធម៌] និងសំរាប់តែ ដើម្បីលើកកម្ពស់ សុខុមាលភាពទូទៅ ក្នុងសង្គមប្រជាធិបតេយ្យតែប៉ុណ្ណោះ" ។

៦- ស្ថានភាពនៃការបណ្តេញចេញដោយបំពានជាច្រើន មានពាក់ព័ន្ធនឹង ការប្រើអំពើហិង្សា ដូចជាការបណ្តេញ ដែលបណ្តាលមកពីសង្គ្រាមអន្តរ- ជាតិ ការជំលោះផ្ទៃក្នុង និងអំពើហិង្សានៅក្នុងសហគមន៍ ឬអំពើហិង្សា

របស់ជនជាតិភាគតិច ។

៧- ស្ថានភាពនៃការបណ្តេញចេញដោយបំពានផ្សេងៗទៀត កើតឡើង  
ក្រោមរដ្ឋាភិបាល **អភិវឌ្ឍន៍** ។ ការបណ្តេញចេញបែបនេះ អាចនឹងត្រូវអនុវត្ត  
ដោយសារវិវាទលើសិទ្ធិដីធ្លីលើគម្រោងអភិវឌ្ឍន៍ និងហេដ្ឋារចនាសម្ព័ន្ធ ដូច  
ជា ការសង់ទំនប់វារីអគ្គិសនី ឬគម្រោងថាមពលខ្នាតធំផ្សេងៗ ដោយសារ  
វិធានការលទ្ធកម្មដីធ្លី ដែលពាក់ព័ន្ធនឹងកម្មវិធីរៀបចំតំបន់ទីប្រជុំជនក្នុង  
ក្រុងជាថ្មី ការជួសជុលកែលំអនៅដ្ឋាន និងការកែលំអសោភ័ណភាពក្រុង  
ការឈូសឆាយដីសម្រាប់ធ្វើកសិកម្ម ការចាប់ដីទុកទិញលក់បែបអនាធិប-  
តេយ្យ ឬការរៀបចំព្រឹត្តិការណ៍កីឡាធំៗ ដូចជាកីឡាអូឡាំពិក ជាដើម ។

៨- សំខាន់បំផុតកាតព្វកិច្ចទាំងឡាយរបស់រដ្ឋភាគី ដែលត្រូវគោរពតាម  
កតិកាសញ្ញា ទាក់ទងនឹងការបណ្តេញចេញដោយបំពាន គឺផ្អែកលើ  
មាត្រា ១១.១ ដោយបកស្រាយឱ្យស្របទៅនឹងបទបញ្ញត្តិពាក់ព័ន្ធផ្សេងៗ  
ទៀត។ ជាពិសេស មាត្រា ២.១ ដាក់កាតព្វកិច្ចឱ្យរដ្ឋភាគីទាំងឡាយប្រើ  
"គ្រប់មធ្យោបាយសមស្រប" ដើម្បីលើកកម្ពស់សិទ្ធិមានលំនៅដ្ឋានសមរម្យ  
។ ប៉ុន្តែ តាមទស្សនៈនៃលក្ខណៈវិធីអនុវត្តន៍ការបណ្តេញចេញដោយបំពាន  
ការសំអាងមាត្រា ២.១ ដើម្បីទទួលបានសមិទ្ធផលជឿនលឿន ដោយផ្អែក  
លើធនធានដែលមាន គឺមិនងាយនឹងសមស្របឡើយ។ រដ្ឋនេះឯងត្រូវតែ  
ចៀសឱ្យផុតពីការបណ្តេញចេញដោយបំពាន ត្រូវធានាថា ច្បាប់ត្រូវបាន

អនុវត្ត ដើម្បីប្រឆាំងនឹងភ្នាក់ងារ ឬភាគីទីបីដែលជាអ្នកអនុវត្តការបណ្តេញ  
ចេញដោយបំពាន (ដូចមានចែងនៅក្នុងចំណុច ៣ ខាងលើ) ។ លើសពីនេះ  
ទៅទៀត វិធីដោះស្រាយនេះត្រូវបានលើកឡើងនៅក្នុង មាត្រា ១៧.១ នៃ  
កតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ ដោយបំពេញ  
បន្ថែមលើសិទ្ធិមិនទទួលបានការបណ្តេញដោយបំពាន ឱ្យចេញដោយគ្មានការ  
ការពារសមរម្យ។ ក្នុងចំណោមបទបញ្ញត្តិទាំងនោះ ទទួលស្គាល់នូវសិទ្ធិ  
ការពារទល់នឹង "ការជ្រៀតជ្រែក តាមទំនើងចិត្ត ឬការជ្រៀតជ្រែកដោយ  
ខុសច្បាប់" នៅក្នុងលំនៅដ្ឋានរបស់នរណាម្នាក់ឡើយ។ ត្រង់នេះ ត្រូវកត់  
សម្គាល់ថា កាតព្វកិច្ចរបស់រដ្ឋភាគី ក្នុងការធានាឱ្យមានការគោរពសិទ្ធិ  
នោះមិនមែនដោយសារ ការពិចារណាលើធនធានដែលរដ្ឋនោះមាននោះ  
ទេ។

៩- មាត្រា២.១ នៃកតិកាសញ្ញានេះតម្រូវឱ្យរដ្ឋភាគីប្រើ "រាល់មធ្យោបាយ  
សមស្រប" រួមទាំងការអនុម័ត វិធានការនៃនីតិបញ្ញត្តិ ដើម្បីលើកកំពស់  
សិទ្ធិគ្រប់បែបយ៉ាងដែលកតិកាសញ្ញានេះបានការពារ។ ទោះបីជា  
គណៈកម្មាធិការ បានគូសបញ្ជាក់នៅក្នុងសេចក្តីពន្យល់រួម លេខ៣ របស់ខ្លួន  
(នៅឆ្នាំ១៩៩០) ថាវិធានការបែបនោះមិនចាំបាច់ត្រូវតែទាក់ទងនឹងសិទ្ធិ  
ទាំងអស់ក៏ដោយ ក៏វាបានបង្ហាញយ៉ាងច្បាស់ថាការអនុម័តច្បាប់ប្រឆាំង  
នឹងការបណ្តេញចេញដោយបំពានជាមូលដ្ឋានយ៉ាងសំខាន់ ដែលជាការ  
បង្កើតប្រព័ន្ធការពារមួយប្រកបដោយប្រសិទ្ធភាព។ ការអនុម័តច្បាប់បែប

នោះ គប្បីត្រូវបញ្ចូលនូវវិធានការដែល (១) ផ្តល់នូវការការពារសុវត្ថិភាព ក្នុងការកាន់កាប់ឱ្យបានខ្លាំងបំផុតដែលអាចធ្វើទៅបានជូនអ្នកកាន់កាប់ លំនៅដ្ឋាន និងដីធ្លី (២) ស្របគ្នា នឹងកតិកាសញ្ញា និង (៣) ត្រូវរៀបចំ ឡើងឱ្យបានតឹងរឹងបំផុត ដើម្បីគ្រប់គ្រងស្ថានភាពដែលអាចអនុវត្ត ការបណ្តេញចេញ។ ច្បាប់នោះត្រូវតែអនុវត្តចំពោះភ្នាក់ងារទាំងអស់ដែល អនុវត្តទៅតាមអំណាចរបស់រដ្ឋ ឬចំពោះអ្នកដែលទទួលខុសត្រូវចំពោះ ការបណ្តេញចេញ។ ម្យ៉ាងទៀត ទាក់ទងនឹង និន្នាការរឹកចំប្រើន នៅតាមរដ្ឋ ខ្លះ ដែលរដ្ឋាភិបាលឈានទៅរកការកាត់បន្ថយការទទួលខុសត្រូវរបស់ ខ្លួនយ៉ាងខ្លាំងក្នុងផ្នែកលំនៅដ្ឋាន រដ្ឋភាគីត្រូវធានាថា វិធានការនីតិបញ្ញត្តិ និងវិធានការផ្សេងៗទៀតមានលក្ខណៈគ្រប់គ្រាន់ ដើម្បីទប់ស្កាត់ និង បើសិនជាចាំបាច់ធ្វើការដាក់ទណ្ឌកម្ម លើការបណ្តេញចេញដោយបំពាន ដែលអនុវត្តដោយគ្មានវិធានការសុវត្ថិភាពសមស្រប ធ្វើដោយមនុស្សមួយ ចំនួន ឬដោយអង្គការនានា។ ហេតុដូច្នោះ រដ្ឋភាគី គប្បីពិនិត្យលើច្បាប់ និងគោលនយោបាយពាក់ព័ន្ធឡើងវិញ ដើម្បីធានាថាច្បាប់ និងគោល នយោបាយទាំងនោះ ស្របទៅតាមកាតព្វកិច្ចដែលកើតចេញ ពីសិទ្ធិមាន លំនៅដ្ឋានសមរម្យ និងសុបចោល ឬធ្វើវិសោធនកម្មលើច្បាប់ ឬគោល នយោបាយទាំងឡាយណា ដែលមិនស្របទៅតាមលក្ខខណ្ឌរបស់កតិកា សញ្ញា ។

១០- ស្ត្រី កុមារ យុវជន មនុស្សចាស់ ជនជាតិដើមភាគតិច ជាតិពិន្ទុ

និងជនជាតិផ្សេងៗទៀត ព្រមទាំងបុគ្គល និងក្រុមដែលងាយរងគ្រោះទាំងអស់នេះ សុទ្ធតែទទួលរងមិនសមមាត្រនៃការបណ្តេញដោយបំពាន។ ស្ត្រីស្ថិត នៅក្នុងក្រុមទាំងអស់ ដែលងាយរងគ្រោះតែងតែទទួលបាននូវទំហំនៃស្ថានភាព ឬទម្រង់នៃការរើសអើង ដែលតែងតែកើតមានឡើងនៅក្នុងរឿងដែលទាក់ទងនឹងសិទ្ធិកម្មសិទ្ធិ (រួមទាំងកម្មសិទ្ធិ លំនៅដ្ឋានផង) ឬសិទ្ធិប្រើប្រាស់អចលនវត្ថុ ឬការអាស្រ័យនៅ ព្រមទាំងភាពងាយប្រឈមរបស់ស្ត្រី ជាពិសេសផ្សេងទៀត ចំពោះអំពើហិង្សា និងការរំលោភសេពសន្ថវៈនៅពេលដែលគេគ្មានលំនៅដ្ឋានរស់នៅ។ បទញ្ញត្តិនៃភាពមិនរើសអើង នៅក្នុងមាត្រា ២.២ និងមាត្រា ៣ នៃកតិកាសញ្ញាបានដាក់កាតព្វកិច្ចបន្ថែមទៅរដ្ឋាភិបាល ដើម្បីធានាអោយបានថា នៅពេលមានការបណ្តេញចេញរដ្ឋត្រូវចាត់វិធានការអនុវត្តសមស្រប ដើម្បីធានាមិនអោយការរើសអើងនៅទីណាដែលមានការបណ្តេញចេញ។

១១- ដោយការបណ្តេញចេញខ្លះ អាចជាការបណ្តេញត្រឹមត្រូវតាមច្បាប់ដូច ជាក្នុងករណីខកខានមិនបានបង់ថ្លៃឈ្នួលជាបន្តបន្ទាប់ ឬក្នុងករណីធ្វើឱ្យខូចខាតទ្រព្យសម្បត្តិដែលជួលដោយគ្មានមូលហេតុសមរម្យ ដូច្នោះនេះក៏ជាការទទួលខុសត្រូវរបស់អាជ្ញាធរពាក់ព័ន្ធដែលត្រូវធានាថា ការបណ្តេញចេញបែបនោះត្រូវបាន អនុវត្តទៅតាមលក្ខណៈដែលមានការធានាដោយច្បាប់ ដែលច្បាប់នេះស្របនឹងកតិកាសញ្ញាផង និងរាល់វិធានទាំងនោះត្រូវបើកផ្លូវដោះស្រាយខាងច្បាប់ និងការជួសជុលគ្រប់បែបយ៉ាងសម្រាប់

អនុវត្តចំពោះប្រជាជនដែលទទួលរងការបណ្តេញចេញនោះ ។

១២- ការបណ្តេញដោយបំពាន និងការវាយកំទេចផ្ទះ ដែលគេប្រើជាវិធានដាក់ពិន័យ ក៏មិនស្របនឹងបទដ្ឋាននៃ កតិកាសញ្ញាដែរ ។ ដូចគ្នានោះដែរ គណៈកម្មាធិការបានកត់សម្គាល់អំពីកាតព្វកិច្ចនានា ដែលបានចែងនៅក្នុង *អនុសញ្ញាក្រុងហ្សឺណែវឆ្នាំ១៩៤៩ និងពិធីសារចាប់ពីឆ្នាំ១៩៧៧* ដែលទាក់ទងនឹង ការហាមប្រាម លើការចាកចេញដោយបង្ខំចិត្តពីលំនៅដ្ឋានរបស់ជនស៊ីវិល និងការបំផ្លាញកម្មសិទ្ធិឯកជន ព្រោះថាការធ្វើបែបនេះជាការអនុវត្តការបណ្តេញចេញដោយបំពាន ។

១៣- មុនពេលអនុវត្តការបណ្តេញចេញណាមួយ និងជាពិសេសទាក់ទងនឹងការបណ្តេញក្រុមមនុស្សច្រើន រដ្ឋភាគី ត្រូវធានាថាមានការស្វែងរកជម្រើសសមស្របជាច្រើនឱ្យអស់លទ្ធភាព ដោយពិគ្រោះយោបល់ជាមួយប្រជាជនដែលជាអ្នកទទួលរងផលប៉ះពាល់ពីការបណ្តេញចេញ ក្នុងទស្សនៈមួយ ដើម្បីបញ្ជ្រាបការប្រើកម្លាំង ឬយ៉ាងហោចណាស់ត្រូវកាត់បន្ថយការប្រើកម្លាំងនោះឱ្យនៅកម្រិតតិចបំផុត ។ គប្បីត្រូវផ្តល់ជូនទៅប្រជាជនដែលជាអ្នកទទួលរងនូវការបណ្តេញចេញ នូវវិធីដោះស្រាយ ឬនីតិវិធីតាមច្បាប់តាមរយៈលិខិតបញ្ជាពីការបណ្តេញចេញ ។ រដ្ឋភាគី ក៏គប្បីត្រូវយល់អោយឃើញថា បុគ្គលទាំងអស់ដែលពាក់ព័ន្ធមានសិទ្ធិទទួលបាននូវសំណងសមរម្យសម្រាប់ទ្រព្យសម្បត្តិទាំងចលនទ្រព្យ និងអចលនទ្រព្យដែលត្រូវទទួល

រងការខូចខាតដោយសារការបណ្តេញចេញនោះ។ តាមន័យនេះ យើងត្រូវ  
យោងទៅមាត្រា ២.៣ នៃកតិកាសញ្ញាអន្តរជាតិ ស្តីពីសិទ្ធិពលរដ្ឋ និង  
នយោបាយ ដែលតម្រូវឱ្យរដ្ឋភាគីធានានូវ “វិធីដោះស្រាយមានប្រសិទ្ធ  
ភាព” ជូនប្រជាជនទាំងឡាយដែលសិទ្ធិរបស់គាត់ត្រូវគេរំលោភសិទ្ធិ និង  
ធានាកាតព្វកិច្ចរបស់” អាជ្ញាធរមានសមត្ថកិច្ច(ក្នុងការ) អនុវត្តដោះស្រាយ  
ទាំងនោះអោយបាន នៅពេលដែលអាជ្ញាធរមាន ភារកិច្ចដោះស្រាយ” ។

១៤- ក្នុងករណីដែលការបណ្តេញចេញត្រូវបានចាត់ទុកថាត្រឹមត្រូវតាមផ្លូវ  
ច្បាប់ ការបណ្តេញចេញនោះត្រូវអនុវត្តឱ្យបានម៉ឺងម៉ាត់ទៅតាម បទបញ្ញត្តិ  
ពាក់ព័ន្ធនៃច្បាប់សិទ្ធិមនុស្សអន្តរជាតិ និងស្របតាមគោលការណ៍ទូទៅ ស្តីពី  
ភាពសមហេតុផល និងភាពសមមាត្រ ។ ត្រង់ចំណុចនេះ វាជាការសម  
ហេតុផល ជាពិសេសក្នុងការរំលឹកដល់ សេចក្តីពន្យល់រួម លេខ១៦ របស់  
គណៈកម្មាធិការសិទ្ធិមនុស្ស ដែលទាក់ទងនឹងមាត្រា ១៧ នៃកតិកាសញ្ញា  
អន្តរជាតិស្តីពីសិទ្ធិពលរដ្ឋ និងសិទ្ធិនយោបាយ ដែលចែងថា ការជ្រៀតជ្រែក  
លំនៅដ្ឋានរបស់ជនណាម្នាក់ អាចប្រព្រឹត្តទៅបានតែក្នុង “ករណីដែល  
ច្បាប់បានកំណត់” ។ គណៈកម្មាធិការបានសង្កេតឃើញថា ច្បាប់ “គប្បីត្រូវ  
ស្របតាមបទបញ្ញត្តិ ទិសដៅ និងគោលបំណងនៃកតិកាសញ្ញានេះ ហើយ  
ទោះជាយ៉ាងណាក៏ដោយ គប្បីត្រូវមានហេតុផលស្របតាមកាលៈទេសៈ  
ពិសេសនោះ” ។ គណៈកម្មាធិការក៏បានបញ្ជាក់ដែរថា “ច្បាប់ពាក់ព័ន្ធត្រូវ  
ចែងលំអិតអំពីករណីជាក់លាក់ ដែលអាចអនុញ្ញាតឱ្យមានការជ្រៀតជ្រែក

ទាំងនេះបាន ” ។

១៥- ការការពារនីតិវិធីសមស្រប និងនីតិវិធីត្រឹមត្រូវ គឺជាចំណុចសំខាន់ នៃសិទ្ធិមនុស្សទាំងអស់ ប៉ុន្តែជាពិសេស វាសមស្របទៅនឹងបញ្ហា ដូចជា ការបណ្តេញចេញដោយបំពាន ដែលប៉ះពាល់ដោយផ្ទាល់ដល់សិទ្ធិច្រើនទៀត ដែលបានទទួលស្គាល់ក្នុងកតិកាសញ្ញាអន្តរជាតិទាំងពីរ ស្តីពីសិទ្ធិមនុស្ស ។ គណៈកម្មាធិការចាត់ទុកថា ការការពារនីតិវិធី ដែលគប្បីត្រូវអនុវត្តចំពោះ ការបណ្តេញចេញដោយបំពាន ដូចជា៖ (ក) ឱកាសសំរាប់ការពិគ្រោះ យោបល់ពិតប្រាកដជាមួយបុគ្គលដែលរងផលប៉ះពាល់ (ខ) ការជូនដំណឹង ជាមុនត្រូវ ទុកពេលវេលាគ្រប់គ្រាន់ និងសមហេតុផលដល់បុគ្គលដែលរង ផលប៉ះពាល់នៅមុនកាលបរិច្ឆេទនៃបណ្តេញចេញ (គ) ការផ្តល់ព័ត៌មាន អំពីការបណ្តេញចេញដែលបំរុងធ្វើ ហើយត្រូវប្រាប់ឱ្យពួកគាត់ដឹងផងដែរ ប្រសិនបើមានជំរើសអ្វីផ្សេងពីនេះសំរាប់ការប្រើប្រាស់ដីធ្លី ឬលំនៅដ្ឋាន នោះ និងទុកពេលវេលាគ្រប់គ្រាន់ឱ្យអ្នករងផលប៉ះពាល់ (ឃ) ជាពិសេស នៅពេលដែលពាក់ព័ន្ធនឹងមនុស្សច្រើនក្រុម នៅក្នុងអំឡុងពេលនៃការ បណ្តេញចេញនោះ ត្រូវតែមានវត្តមានមន្ត្រីរដ្ឋាភិបាល ឬតំណាងរបស់ពួក គាត់ (ង) បុគ្គលគ្រប់រូប ដែលអនុវត្តការបណ្តេញចេញ ត្រូវមានអត្ត សញ្ញាណត្រឹមត្រូវ (ច) ការបណ្តេញចេញ មិនត្រូវធ្វើ ជាពិសេសនៅពេល មានអាកាសធាតុអាប់អួរ ឬនៅពេលយប់ឡើយ លើកលែងតែមានការ យល់ព្រមពីអ្នករងផលប៉ះពាល់ (ឆ) ការផ្តល់ការដោះស្រាយតាមផ្លូវ

ច្បាប់ហើយ (ជ) ប្រសិនបើអាចធ្វើបាន ត្រូវផ្តល់ជំនួយផ្នែកច្បាប់ដល់អ្នក  
ដែលត្រូវការជំនួយនេះ ដើម្បីស្វែងរកដោះស្រាយពីតុលាការ ។

១៦- ការបណ្តេញចេញនោះ មិនត្រូវបណ្តាលឱ្យបុគ្គលទាំងឡាយគ្មាន  
លំនៅដ្ឋានរស់នៅ ឬបណ្តាលឱ្យងាយនឹង ទទួលបានការរំលោភសិទ្ធិមនុស្ស  
ផ្សេងៗទៀតឡើយ ។ ប្រសិនបើអ្នករងផលប៉ះពាល់ទាំងនោះ មិនអាចផ្តាច់  
ផ្តង់ខ្លួនឯងបានទេ រដ្ឋភាគីត្រូវចាត់គ្រប់វិធានការសមស្រប ដោយប្រើប្រាស់  
ជាអតិបរមានូវធនធានខ្លួនមាន ដើម្បីធានាថា ផ្ទះសំបែង ការតាំងទីលំនៅ -  
នៅទីមានលក្ខណៈសមរម្យ ឬមានសិទ្ធិអាចប្រើប្រាស់ដីធ្លី ដែលឱ្យផល  
ច្រើន ដែលមានតាមករណ៍ជាក់ស្តែង ។

១៧-គណៈកម្មាធិការដឹងថា គំរោងអភិវឌ្ឍន៍ជាច្រើន ដែលទទួលមូលនិធិ  
ពីស្ថាប័នហិរញ្ញវត្ថុអន្តរជាតិ នានា ដែលមានទីតាំងក្នុងដែនដីរបស់រដ្ឋ  
ភាគី បាននាំឱ្យមានការបណ្តេញចេញដោយបំពានជាច្រើន ។ ក្នុងបញ្ហានេះ  
គណៈកម្មាធិការសូមរំលឹកដល់ សេចក្តីពន្យល់រួមលេខ ២ របស់ខ្លួន  
(១៩៩០) ដែលបញ្ជាក់ថា "ភ្នាក់ងារអន្តរជាតិ គប្បីត្រូវចៀសវាងជាដាច់  
ខាត មិនត្រូវចូលពាក់ព័ន្ធ ក្នុងគំរោងទាំងឡាយណាដែល ដូចជា ... ជំរុញ  
ឱ្យមាន ឬអនុវត្តភាពរើសអើងចំពោះបុគ្គលទាំងឡាយ ឬក្រុមមនុស្ស  
ជួយនឹងបទបញ្ញត្តិ នៃកតិកាសញ្ញានេះ ឬពាក់ព័ន្ធនឹងការបណ្តេញចេញក្នុង  
ទ្រង់ទ្រាយធំ ឬការឱ្យមនុស្សចាកចេញពីដីធ្លី ឬលំនៅដ្ឋានរបស់ខ្លួន ដោយ

មិនផ្តល់ការការពារ និងសំណងសមរម្យនោះឡើយ។ ក្នុងដំណាក់កាល នីមួយៗនៃគំរោងអភិវឌ្ឍន៍មួយ ត្រូវខិតខំប្រឹងប្រែងគ្រប់បែបយ៉ាង ដើម្បី ធានាថា សិទ្ធិទាំងឡាយដែលមានចែងក្នុងកតិកាសញ្ញានេះ ត្រូវបានយក មកពិចារណាឱ្យបានល្អិតល្អន់<sup>vi</sup> ។

១៨- ស្ថាប័នមួយចំនួនដូចជា ធនាគារពិភពលោក អង្គការសហប្រតិបត្តិ - ការសេដ្ឋកិច្ច និងអភិវឌ្ឍន៍ (OECD) បានអនុម័តគោលការណ៍ណែនាំ ស្តីពីការតាំងទីលំនៅថ្មី ក្នុងគោលដៅកាត់បន្ថយកំរិតនៃការឈឺចាប់របស់ មនុស្សទាក់ទងនឹងការបណ្តេញចេញដោយបំពាន ។ ការអនុវត្តន៍បែបនេះ ជារឿយតែងតែកើតមាន ទន្ទឹមគ្នានឹងគំរោងអភិវឌ្ឍន៍ទ្រង់ទ្រាយធំៗ ដូចជា ការសាងសង់ទំនប់ទឹក និងគំរោងផលិតថាមពលធំៗ ផ្សេងទៀត។ ដើម្បីឆ្លើយតបនឹងភាពព្រួយបារម្ភដែលមានចែងនៅក្នុងកតិកាសញ្ញា ការគោរព ទាំងស្រុងនូវគោលការណ៍ណែនាំនេះគឺជាការសំខាន់ណាស់ សំរាប់ទីភ្នាក់ងារ ផ្ទាល់ និងសំរាប់រដ្ឋភាគីនៃកតិកាសញ្ញា។ ក្នុងបញ្ហានេះ គណៈកម្មាធិការ សូមរំលឹកដល់ សេចក្តីថ្លែងការណ៍នៅក្នុង *សេចក្តីប្រកាស និងកម្មវិធី សកម្មភាពទីក្រុងវីយ៉ែន* ដែលចែងថា "ទន្ទឹមនឹងការអភិវឌ្ឍន៍ជួយសម្រួល ដល់ការទទួលបានសិទ្ធិមនុស្សទាំងអស់ក្តី ក៏ការខ្វះការអភិវឌ្ឍន៍មិនអាច ត្រូវបានគេលើកសំអាងថាជាការកាត់បន្ថយសិទ្ធិមនុស្ស ដែលទទួលស្គាល់

---

vi- E/1990/23, ឧបសម្ព័ន្ធនា. កថាខ័ណ្ឌ ៦ និង៨ ចំណុច d ។ (E/1990/23, annex II, para. 6 and 8(d).)

ជាអន្តរជាតិនោះឡើយ ” ។ (ផ្នែក១ កថាខ័ណ្ឌ១០)

១៩- តាមគោលការណ៍ណែនាំស្តីពីការធ្វើរបាយការណ៍ ដែលអនុម័តដោយ គណៈកម្មាធិការ បានស្នើឱ្យរដ្ឋភាគីផ្តល់នូវព័ត៌មានផ្សេងៗទៀត ដែល ទាក់ទងដោយផ្ទាល់ទៅនឹងវិធីអនុវត្តការបណ្តេញចេញដោយបំពាន ។

ព័ត៌មានទាំងនេះរាប់ទាំង (ក) “ចំនួនប្រជាជនដែលត្រូវបានបណ្តេញចេញ នៅក្នុងរយៈពេលប្រាំឆ្នាំចុងក្រោយ និងចំនួនប្រជាជនដែលបច្ចុប្បន្នមិនបាន ទទួលការការពារតាមផ្លូវច្បាប់ប្រឆាំងនឹងការបណ្តេញចេញដោយបំពាន ឬ ការបណ្តេញចេញតាមរូបភាពផ្សេងៗទៀត”, (ខ) “ច្បាប់ទាក់ទងនឹងសិទ្ធិ អ្នកជួល មានសុវត្ថិភាពក្នុងការកាន់កាប់អចលនទ្រព្យ ដើម្បីការពារមិន ឱ្យមានការបណ្តេញចេញ” និង(គ) “ច្បាប់ហាម ប្រាមការបណ្តេញចេញ តាមរូបភាពណាមួយ” vii ។

២០- ត្រូវផ្តល់ផងដែរនូវព័ត៌មានទាក់ទងនឹង “វិធានការដែលបានចាត់នៅ ក្នុងអំឡុងពេលអនុវត្ត ដូចជាកម្មវិធី រៀបចំកែលម្អអទីក្រុង គំរោងអភិវឌ្ឍន៍ ឡើងវិញ ការអភិវឌ្ឍន៍នៅនឹងកន្លែង ការរៀបចំព្រឹត្តិការណ៍អន្តរជាតិ (ដូចជា ការប្រកួតកីឡាអូឡាំពិក និងកីឡាផ្សេងៗទៀត ការតាំងពិព័រណ៍ សន្និសីទជាដើម), និងយុទ្ធនាការ “សោភ័ណភាពទីក្រុង” ជាដើម ដែល ធានាបាននូវការការពារមិនឱ្យមានការបណ្តេញចេញ ឬដែលធានាបាននូវ

---

vii-E/C.12/1999/8, ឧបសម្ព័ន្ធទី៤ ។ (E/C.12/1999/8, annex IV.)

ការផ្តល់លំនៅដ្ឋានវិញ ដោយផ្អែកលើការយល់ព្រមទាំងសងខាង ដោយ  
អ្នកទាំងឡាយដែលកំពុងរស់នៅលើ ឬក្បែរការដ្ឋានដែលរងការបណ្តេញ  
នោះ” viii ។ ក៏ប៉ុន្តែមានរដ្ឋភាគីតែពីរ-បី ប៉ុណ្ណោះដែល បានបញ្ជូនផ្តល់  
ព័ត៌មានដែលចង់បាននោះទៅក្នុងរបាយការណ៍របស់ខ្លួន ដែលបានដាក់ជូន  
គណៈកម្មាធិការ ។ ហេតុដូច្នេះហើយ គណៈកម្មាធិការសូមបញ្ជាក់ច្បាស់  
អំពីសារៈសំខាន់នៃគុណភាព ព័ត៌មានដែលខ្លួនបានទទួល ។

២១- រដ្ឋភាគីខ្លះបានបញ្ជាក់ថា គ្មានព័ត៌មានបែបនេះទេ ។ គណៈកម្មាធិការ  
សូមរំលឹកថា ការពិនិត្យតាមដានប្រកបដោយប្រសិទ្ធភាព លើសិទ្ធិមាន  
លំនៅដ្ឋានសមរម្យ ទាំងដោយរដ្ឋាភិបាលពាក់ព័ន្ធ ឬដោយគណៈ កម្មាធិការ  
មិនអាចប្រព្រឹត្តទៅបានទេ បើអវត្តមានការប្រមូលព័ត៌មានសមស្របបែប  
នេះ ហើយសូមសំណូមពររដ្ឋភាគីទាំងអស់ឱ្យធានាថា ព័ត៌មានចាំបាច់ៗ  
ត្រូវបានប្រមូល និងត្រូវឆ្លុះបញ្ចាំងលើរបាយការណ៍ ដែលខ្លួនបានដាក់ជូន  
តាមកតិកាសញ្ញានេះ ។

---

viii-ដូចខាងលើ ។



**គោលការណ៍ជាមូលដ្ឋាន និង គោលការណ៍ណែនាំ**

**ស្តីពី**

**ការបណ្តេញចេញ និងការចាកចេញដោយបង្ខំចិត្ត ផ្អែកលើការអភិវឌ្ឍន៍\***

**I. វិសាលភាព និង ចរិតលក្ខណៈ:**

១. រដ្ឋមានកាតព្វកិច្ចទប់ស្កាត់ និងរារាំងការបណ្តេញចេញដោយបំពានពីលំនៅដ្ឋាន និងដីធ្លី ដែលកាតព្វកិច្ច ទាំងនេះកើតចេញពីលិខិតុបករណ៍គតិយុត្តិអន្តរជាតិមួយចំនួន ដែលការពារសិទ្ធិមានលំនៅដ្ឋានសមរម្យ និងសិទ្ធិមនុស្សពាក់ព័ន្ធច្រើត ។ លិខិតុបករណ៍ទាំងនេះរួមមាន សេចក្តីប្រកាសជាសកលស្តីពីសិទ្ធិមនុស្ស កតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ (មាត្រា១១ កថាខ័ណ្ឌទី១) អនុសញ្ញាស្តីពី សិទ្ធិកុមារ (មាត្រា២៧ កថាខ័ណ្ឌទី៣) បញ្ញត្តិស្តីពីការមិនរើសអើង មានចែងក្នុងមាត្រា១៤ កថាខ័ណ្ឌទី២ (ជ) នៃអនុសញ្ញាស្តីពីការបំបាត់រាល់ទម្រង់នៃការរើសអើងប្រឆាំងនឹងស្ត្រីភេទ និងមាត្រា ៥ (ង) នៃអនុសញ្ញាស្តីពីការបំបាត់រាល់ទម្រង់នៃការរើសអើងពូជសាសន៍ ។

២. លើសពីនេះ និងស្របតាមគោលការណ៍អវិភាគភាពនៃសិទ្ធិមនុស្ស មាត្រា១៧ នៃកតិកាសញ្ញាអន្តរជាតិ ស្តីពីសិទ្ធិពលរដ្ឋ និង

---

\* ឧបសម្ព័ន្ធ ១ នៃរបាយការណ៍របស់អ្នករាយការណ៍ពិសេស ស្តីពីសិទ្ធិមានលំនៅដ្ឋានសមរម្យ ជាផ្នែកមួយនៃសិទ្ធិមានកំរិតដ៏រីករាយសមរម្យ A/HRC/4/18

សិទ្ធិនយោបាយ ចែងថា " គ្មានជនណាម្នាក់ ត្រូវទទួលរងការជ្រៀតជ្រែកតាមអំពើចិត្ត ឬដោយខុសច្បាប់ក្នុងជីវិតឯកជន គ្រួសារ លំនៅដ្ឋាន សំបុត្រឆ្លើយឆ្លងរបស់ខ្លួន " មាត្រានេះចែងទៀតថា "ជនគ្រប់រូបមានសិទ្ធិឲ្យច្បាប់ការពារប្រឆាំងនឹងការជ្រៀតជ្រែក ឬការប៉ះពាល់បែបនេះ" ។ មាត្រា ១៦ កថាខ័ណ្ឌទី១ នៃអនុសញ្ញាស្តីពីសិទ្ធិកុមារមានបញ្ញត្តិស្រដៀងគ្នានេះផងដែរ ។ ការយោងដល់បញ្ញត្តិទៀតក្នុងច្បាប់អន្តរជាតិ រួមមាន មាត្រា២១ នៃអនុសញ្ញាឆ្នាំ១៩៥១ ពាក់ព័ន្ធនឹងឋានៈជនភៀសខ្លួន មាត្រា១៦ នៃអនុសញ្ញាលេខ១៦៦៩ របស់អង្គការពលកម្មអន្តរជាតិ ស្តីពី ជនជាតិដើមភាគតិច និងក្រុមកុលសម្ព័ន្ធ នៅបណ្តាប្រទេសឯករាជ្យ(១៩៨៩) និងមាត្រា៤៩ នៃអនុសញ្ញាទីក្រុងហ្សឺណែវ ទាក់ទងនឹងការការពារជនស៊ីវិលក្នុងពេលមានសង្គ្រាម ចុះថ្ងៃ១២ ខែសីហា ឆ្នាំ១៩៤៩ (អនុសញ្ញាទីក្រុងហ្សឺណែវទីបួន) ។

៣. គោលការណ៍ណែនាំនេះ និយាយអំពីភាពជាប់ជំពាក់នៃសិទ្ធិមនុស្សទៅនឹងការបណ្តេញចេញ និងការចាកចេញដោយបង្ខំចិត្ត ផ្អែកលើការអភិវឌ្ឍន៍ទីក្រុង និងឬ តំបន់ជនបទ ។ គោលការណ៍ណែនាំទាំងនេះ តំណាងឲ្យ ការបង្កើតគោលការណ៍សិទ្ធិមនុស្សមួយដែលមានលក្ខណៈទូលំទូលាយថែមទៀត ស្តីពីការចាកចេញដោយបង្ខំចិត្ត ផ្អែកលើការអភិវឌ្ឍន៍(E/CN.4/Sub.2/1997/7, annex) ។ គោលការណ៍ទាំងនេះ ផ្អែកលើច្បាប់សិទ្ធិមនុស្ស អន្តរជាតិ និងស្របតាមសេចក្តីពន្យល់រួមលេខ ៤ (១៩៩១) និងសេចក្តីពន្យល់រួម លេខ ៧ (១៩៩៧) របស់គណៈកម្មាធិការសិទ្ធិសេដ្ឋកិច្ច សង្គមកិច្ច និងវប្ប

ធម៌ គោលការណ៍ណែនាំស្តីពី ការភៀសស៊ីក (E/CN. 4/1998/53/Add.2) គោលការណ៍ជាមូលដ្ឋាន និងគោលការណ៍ណែនាំស្តីពីសិទ្ធិទទួលបានការដោះស្រាយ និងការជួសជុលសំណងការខូចខាតដល់ជនរងគ្រោះដោយការរំលោភដ៏ គម្រោលលើច្បាប់សិទ្ធិមនុស្សអន្តរជាតិ ឬការរំលោភធ្ងន់ធ្ងរលើច្បាប់មនុស្សធម៌អន្តរជាតិ ដែលបានអនុម័ត ដោយមហាសន្និបាត ក្នុងសេចក្តីសម្រេចចិត្តរបស់ខ្លួនលេខ ៦០/១៤៧ និងគោលការណ៍ស្តីពីការដោះស្រាយ មានប្រសិទ្ធភាពចំពោះលំនៅដ្ឋាន និងទ្រព្យសម្បត្តិសំរាប់ជនភៀសខ្លួន និងជនភៀសស៊ីក (សូមមើល E/CN.4/Sub.2/ 2005 /17 and Add.1).

៤. ដោយគិតគូរត្រឹមត្រូវអំពីនិយមន័យទាំងអស់ពាក់ព័ន្ធនឹងការ “ការបណ្តេញចេញដោយបំពាន” ក្នុងបរិបទ នៃបទដ្ឋានសិទ្ធិមនុស្សអន្តរជាតិ គោលការណ៍ណែនាំនេះអនុវត្តចំពោះអំពើ និងឬការខកខានទាំងឡាយ ដែលទាក់ទងនឹងការចាកចេញដោយបង្ខំចិត្ត ឬដោយមិនស្ម័គ្រចិត្តនៃបុគ្គល ក្រុម និងសហគមន៍នានាពីលំនៅដ្ឋាន និងឬដីធ្លី និង ធនធានដីរួម ដែលបានកាន់កាប់ ឬ បានអាស្រ័យផលជាហេតុនាំឲ្យបាត់បង់ ឬកំរិត ដល់លទ្ធភាពរបស់បុគ្គល ក្រុម ឬសហគមន៍មួយ ក្នុងការរស់នៅ ឬធ្វើការក្នុងលំនៅដ្ឋាន និងសេដ្ឋកិច្ច ឬទីតាំងដោយមិនផ្តល់និងទទួលបានការការពារត្រឹមត្រូវតាមផ្លូវច្បាប់ ឬការការពារផ្សេងទៀត។

៥. ការបណ្តេញចេញដោយបំពាន គឺជាបាតុភូតមួយផ្សេងក្រោម

---

i-ការហាមប្រាមការបណ្តេញចេញដោយបំពាននេះ មិនអនុវត្តចំពោះការបណ្តេញចេញទាំងឡាយណាដែលធ្វើឡើងតាមផ្លូវច្បាប់ និងស្របតាមបញ្ញត្តិនៃសន្ធិសញ្ញាសិទ្ធិមនុស្សអន្តរជាតិនានានោះទេ ។

ច្បាប់អន្តរជាតិ ហើយជារឿយៗតែងតែជាប់ ទាក់ទងទៅនឹងការខ្វះ  
 សុវត្ថិភាពក្នុងការកាន់កាប់តាមផ្លូវច្បាប់ ដែលជាធាតុផ្សំមួយដ៏  
 សំខាន់នៃសិទ្ធិមាន លំនៅដ្ឋានសមរម្យ ។ ការបណ្តេញចេញដោយ  
 បំពានមានចំណែកផ្តល់ផលវិបាកជាច្រើន ដែលមានលក្ខណៈស្រ-  
 ដៀងគ្នាទៅនឹងផលវិបាកបណ្តាលមកពីការឲ្យចាកចេញតាមទំនើង  
 ចិត្ត<sup>ii</sup> រួមទាំងការបញ្ជូន ប្រជាជន ការបណ្តេញមហាជន ការចាក  
 ចេញទៅទាំងហ្វូង ការបោសសំអាតជាតិពន្ធុ និងការអនុវត្តន៍ផ្សេង  
 ទៀតពាក់ព័ន្ធ នឹងការចាកចេញដោយបង្ខំចិត្ត ឬដោយមិនស្ម័គ្រចិត្ត  
 នៃប្រជាជន ពីផ្ទះសំបែង ដីធ្លីនិងសហគមន៍របស់ខ្លួន ។

៦. ការបណ្តេញចេញដោយបំពាន គឺជាការរំលោភបំពានដ៏គម្រោល  
 លើសិទ្ធិមនុស្សជាច្រើន ដែលបានទទួលស្គាល់ជាអន្តរជាតិ រួមមាន  
 សិទ្ធិមានផ្ទះសំបែង អាហារ ទឹក សុខភាព ការអប់រំ ការងារ  
 សន្តិសុខបុគ្គល សន្តិសុខលំនៅដ្ឋាន សេរីភាពចាកផុតពីការប្រព្រឹត្ត  
 យោរយៅ អមនុស្សធម៌ ឬបន្ទាបបន្ថាប និងសេរីភាព ខាងការ  
 ដើរហើរ ។ ការបណ្តេញចេញត្រូវតែធ្វើឡើងស្របច្បាប់ ឬធ្វើតែក្នុង  
 ករណីលើកលែងប៉ុណ្ណោះ ហើយត្រូវស្របទាំងស្រុងទៅនឹងបញ្ញត្តិ  
 ពាក់ព័ន្ធនៃច្បាប់សិទ្ធិមនុស្ស និងច្បាប់មនុស្សធម៌អន្តរជាតិ ។

៧. ការបណ្តេញចេញដោយបំពាន ជំរុញកាន់តែខ្លាំងឡើងថែមទៀត  
 នូវភាពមិនស្មើគ្នា ទំនាស់ក្នុងសង្គម វិយោគកម្ម និង “ ការដាក់ឲ្យនៅ  
 ដាច់ពីគេ” និងដែលប៉ះពាល់ជានិច្ចដល់ប្រជាជនក្រីក្របំផុត ផ្នែកនៃ  
 សង្គម ដែលងាយរងផលប៉ះពាល់បំផុតខាងសង្គម និងសេដ្ឋកិច្ច និង

---

ii-ស្របតាមគោលការណ៍ ៦ នៃគោលការណ៍ណែនាំស្តីពីការរៀបចំសក ។

ដែលគេមិនសូវគិតគូរ ជាពិសេស ស្ត្រី កុមារ ជនភាគតិច និងជន  
ជាតិដើមភាគតិច ។

៨. ក្នុងបរិបទនៃគោលការណ៍ណែនាំនេះ ការបណ្តេញចេញផ្នែកលើ  
ការអភិវឌ្ឍន៍ រួមទាំងការបណ្តេញចេញ ឯទៀត ដែលជារឿយៗបាន  
គ្រោង ឬបានធ្វើឡើងក្រោមការអះអាងថាធ្វើដើម្បី “ប្រយោជន៍សា  
ធារណៈ” ដូចជា ការបណ្តេញចេញដែលភ្ជាប់ទៅនឹងការអភិវឌ្ឍន៍  
និងគំរោងហេដ្ឋារចនាសម្ព័ន្ធ (រួមទាំងទំនប់វារី អគ្គិសនីធំៗ គំរោង  
ថាមពល ឬឧស្សាហកម្មដែលមានទ្រង់ទ្រាយធំ ឬឧស្សាហកម្មរុករក  
រ៉ែ ឬធនធានផ្សេង ទៀត) វិធានការ លទ្ធកម្មដីធ្លី ដែលជាប់ទាក់ទង  
នឹងការរៀបចំទីក្រុងជាថ្មី ការលើកកម្ពស់ជីវភាពរស់នៅរបស់  
ប្រជាជនក្រីក្រ ការជួសជុលកែលំអរលំនៅដ្ឋាន ការកែលំអរសោភ័  
ណ្ឌភាពទីក្រុង ឬកម្មវិធីប្រើប្រាស់ដីធ្លីផ្សេងទៀត (រួមទាំងដើម្បីគោល  
បំណងកសិកម្ម) ទ្រព្យអចលនទ្រព្យ និងជំលោះដីធ្លី ការវិនិយោគដី  
ធ្លីគ្មានការគ្រប់គ្រងត្រឹមត្រូវ ជំនួញធំៗមានលក្ខណៈអន្តរជាតិ ឬ  
ព្រឹត្តិការណ៍កីឡា និងដែលសំប្លែង គោលបំណងបរិស្ថាន ។  
សកម្មភាពទាំងនេះក៏រួមផងដែរនូវសកម្មភាពទាំងឡាយដែលគាំទ្រ  
ដោយជំនួយ អភិវឌ្ឍន៍អន្តរជាតិ ។

៩. ការចាកចេញដោយបង្ខំចិត្ត កើតឡើងដោយសារការបំផ្លាញ ឬ  
ការធ្វើឲ្យខូចបរិស្ថាន ការបណ្តេញចេញ ឬការជន្លៀស ដែលមកពី  
ការរំខានជាសាធារណៈ គ្រោះធម្មជាតិ ឬគ្រោះមហន្តរាយដែល  
មនុស្សជាអ្នកបង្កឡើង ភាពតានតឹង ឬកាលាហាល ជម្លោះផ្ទៃក្នុង ឬ  
ជម្លោះអន្តរជាតិ ឬជម្លោះចម្រុះ (មានលក្ខណៈជាតិ និង អន្តរជាតិ)

និង ភាពបន្ទាន់ជាសាធារណៈ អំពើហឹង្សាក្នុងគ្រួសារ និងការអនុវត្តន៍ មួយចំនួនជាប្រពៃណី និងវប្បធម៌ ដែលជារឿយៗកើតឡើងដោយ មិនគោរពតាមបទដ្ឋានសិទ្ធិមនុស្ស និងបទដ្ឋានមនុស្សធម៌ ដែល មានស្រាប់ រួមទាំងសិទ្ធិមានលំនៅដ្ឋានសមរម្យ ។ ទោះជាយ៉ាង ណាក៏ដោយ ស្ថានភាពនេះអាចជាប់ទាក់ទងនឹងការពិចារណា ថែមទៀតថា គោលការណ៍ណែនាំនេះ មិនដោះស្រាយជាក់លាក់ក្តី ក៏វាអាចផ្តល់ការណែនាំមួយ មានប្រយោជន៍ក្នុងបរិបទនោះ ។ សូម ទាញចំណាប់អារម្មណ៍លើគោលការណ៍ជាមូលដ្ឋាន និងគោល ការណ៍ ណែនាំស្តីពីសិទ្ធិទទួលបានការដោះស្រាយ និងការជួសជុល សំណងការខូចខាតដល់ជនរងគ្រោះ ដោយការរំលោភដ៏គម្រោល លើច្បាប់សិទ្ធិមនុស្សអន្តរជាតិ ឬការរំលោភធ្ងន់ធ្ងរលើច្បាប់ មនុស្ស ធម៌អន្តរជាតិ គោលការណ៍ណែនាំស្តីពីការរៀសសឹក និងគោល ការណ៍ស្តីពីការដោះស្រាយមានប្រសិទ្ធភាពចំពោះលំនៅដ្ឋាន និង ទ្រព្យសម្បត្តិសំរាប់ជនភៀសខ្លួន និងជនភៀសសឹក ។

១០. ទន្ទឹមនឹងការទទួលស្គាល់អំពីបរិបទដែលកើតមានការបណ្តេញ ចេញ គោលការណ៍ណែនាំនេះផ្តោតលើការផ្តល់ការណែនាំដល់រដ្ឋ នានាអំពីវិធានការ និងនីតិវិធីដែលត្រូវបានអនុម័ត ដើម្បីធានាថាការ បណ្តេញចេញផ្អែកលើការអភិវឌ្ឍន៍ មិនត្រូវបានធ្វើជួយទៅនឹង បទដ្ឋានសិទ្ធិមនុស្សអន្តរជាតិដែលមានស្រាប់ឡើយ ហើយដូច្នោះវា មិនបង្កើតឲ្យមាន “ ការបណ្តេញចេញដោយបំពាន ” ឡើយ ។ គោលការណ៍ណែនាំនេះ មានគោលបំណងផ្តល់នូវឧបករណ៍មួយ ជាក់ស្តែងដើម្បីជួយរដ្ឋ និងទីភ្នាក់ងារនានាក្នុងការបង្កើតគោល

នយោបាយ ច្បាប់នីតិវិធី និងវិធានការបង្ការ ដើម្បីធានាថាការ  
បណ្តេញចេញនឹងមិនកើតមាន និងដើម្បីផ្តល់នូវការដោះស្រាយមាន  
ប្រសិទ្ធភាពចំពោះអ្នកដែលត្រូវគេរំលោភបំពានសិទ្ធិរបស់ខ្លួន ក្នុង  
ករណីមិនមានការបង្ការ ។

## II. កាតព្វកិច្ចទូទៅ

### ក. អ្នកមានភារកិច្ច និងចរិតនៃកាតព្វកិច្ច

១១. ទន្ទឹមនឹងមានតួអង្គផ្សេងៗអាចនឹងធ្វើ ទណ្ឌកម្ម ការទាមទារ  
ការស្នើ ការផ្តួចផ្តើមគំនិត ការអភ័យទោស ការយល់ព្រមឲ្យមានការ  
បណ្តេញចេញដោយបំពានក្តី រដ្ឋមានកាតព្វកិច្ចត្រូវអនុវត្តបទដ្ឋាន  
សិទ្ធិមនុស្ស និងបទដ្ឋានមនុស្សធម៌ ដើម្បីធានាឲ្យមានការគោរព  
សិទ្ធិទាំងឡាយដែលមានចែងក្នុងសន្ធិសញ្ញា និងគោលការណ៍ទូទៅ  
ស្តីពីច្បាប់អន្តរជាតិសាធារណៈ ដូចមានចែងក្នុងគោលការណ៍  
ណែនាំនេះ ។ ទោះជាយ៉ាងណាក៏ដោយ គោលការណ៍ណែនាំនេះ  
មិនអាចឲ្យភាគីនានា រួមទាំង បុគ្គល និងអ្នកគ្រប់គ្រងគំរោង ស្ថាប័ន  
ហិរញ្ញ វត្ថុអន្តរជាតិ និងស្ថាប័ន ឬអង្គការឯទៀត សាធារណៈកម្មឆ្លង  
ប្រទេស និងសាធារណៈកម្មផ្សេងទៀត និងភាគីឯកត្តជន រាប់ទាំងម្ចាស់  
ផ្ទះនិងម្ចាស់ដី រួចផុតពីរាល់ការទទួលខុសត្រូវឡើយ។

១២. ក្រោមច្បាប់អន្តរជាតិ កាតព្វកិច្ចរបស់រដ្ឋរួមមានការគោរព ការ  
ការពារ និងការបំពេញសិទ្ធិមនុស្សទាំងអស់ និងសេរីភាពជាមូល

ដ្ឋាន ។ នេះមានន័យថា រដ្ឋត្រូវ ៖ ទប់មិនឲ្យមានការរំលោភសិទ្ធិមនុស្សក្នុងស្រុក និងក្រៅប្រទេសរបស់ខ្លួន ធានាថា ភាគីទៀតដែលស្ថិតក្នុងដែនសមត្ថកិច្ច និងការគ្រប់គ្រងមានប្រសិទ្ធភាពមិនត្រូវ រំលោភសិទ្ធិអ្នកដទៃឡើយ ហើយត្រូវចាត់វិធានការបង្ការ និងកែខែ ដើម្បីលើកកម្ពស់សិទ្ធិមនុស្ស និងផ្តល់ការជួយឧបត្ថម្ភដល់បុគ្គលទាំងឡាយណាដែលត្រូវគេរំលោភសិទ្ធិ ។ កាតព្វកិច្ចទាំងនេះត្រូវអនុវត្តបន្តនិងទន្ទឹមពេលគ្នា ហើយមិនចាំបាច់ត្រូវចាត់វិធានការតាមឋានានុក្រមឡើយ ។

**ខ. គោលការណ៍សិទ្ធិមនុស្សជាមូលដ្ឋាន**

១៣. តាមច្បាប់សិទ្ធិមនុស្សអន្តរជាតិ ជនគ្រប់រូបមានសិទ្ធិមានលំនៅដ្ឋានសមរម្យ ជាផ្នែកមួយនៃសិទ្ធិមានកំរិតជីវភាពរស់នៅគ្រប់គ្រាន់ ។ សិទ្ធិមានលំនៅដ្ឋានសមរម្យមាន ក្នុងចំណោមសិទ្ធិដទៃទៀត គឺសិទ្ធិ ទទួលបានការការពារប្រឆាំងនឹងការជ្រៀតជ្រែកតាមទំនើងចិត្ត ឬដោយខុសច្បាប់ លើសិទ្ធិឯកជន គ្រួសារ ផ្ទះសំបែង និងសុវត្ថិភាពក្នុងការកាន់កាប់ស្របច្បាប់ ។

១៤. តាមច្បាប់អន្តរជាតិ រដ្ឋត្រូវធានាថា ការការពារប្រឆាំងនឹងការបណ្តេញចេញដោយបំពាន និងសិទ្ធិមនុស្សមានលំនៅដ្ឋានសមរម្យ និងសុវត្ថិភាពក្នុងការកាន់កាប់ ត្រូវបានធានាការពារដោយគ្មានការរើសអើង ទោះជាតាមបែបណាក៏ដោយផ្អែកលើពូជសាសន៍ ពណ៌សម្បុរ ភាសា សាសនា ឬជំនឿ និន្នាការ នយោបាយ ឬមតិយោបល់

ឯទៀត សញ្ជាតិ ជាតិពន្ធុ ឬដើមកំណើតសង្គម ឋានៈផ្លូវច្បាប់ ឬ សង្គម អាយុ ពិការភាព ទ្រព្យសម្បត្តិ កំណើត ឬឋានៈផ្សេងទៀត ។

១៥. រដ្ឋត្រូវធានាសិទ្ធិស្មើគ្នារវាងបុរស និងស្ត្រី ដើម្បីការពារមិនឲ្យ មានការបណ្តេញចេញដោយបំពាន និងការទទួលបានស្មើគ្នានូវសិទ្ធិ មានលំនៅដ្ឋានសមរម្យ និងសុវត្ថិភាពក្នុងការកាន់កាប់ ដូចមានចែង ក្នុងគោលការណ៍ណែនាំនេះ ។

១៦. គ្រប់បុគ្គល ក្រុម និងសហគមន៍ដែលមានសិទ្ធិត្រូវតាំងលំនៅថ្មី ដែលរួមមានសិទ្ធិជ្រើសរើសដីធ្លីដែលមានគុណភាពស្មើគ្នា ឬប្រសើរ ជាង ហើយលំនៅដ្ឋានដែលត្រូវដោះដូរ ត្រូវតែបំពេញលក្ខណៈ វិនិច្ឆ័យគ្រប់ គ្រាន់ ៖ ការចូលទៅដល់ភាពអាចលៃលកបាន អាចរស់ នៅបាន សុវត្ថិភាពក្នុងការកាន់កាប់ ភាពគ្រប់គ្រាន់ ខាងវប្បធម៌ ភាពសមស្របនៃទីតាំង និងការប្រើប្រាស់សេវាសំខាន់ៗដូចជាសេវា សុខភាព និងសេវាអប់រំ ។

១៧. រដ្ឋត្រូវតែធានាឲ្យមានការដោះស្រាយគ្រប់គ្រាន់និងមានប្រសិទ្ធ ភាពតាមផ្លូវច្បាប់ ឬការដោះស្រាយផ្សេងទៀតដែលត្រឹមត្រូវ និង មានប្រសិទ្ធភាពដល់បុគ្គលណាមួយដែលអះអាងថា គាត់ត្រូវបាន រំលោភបំពាន ឬស្ថិតក្នុងការគំរាមកំហែងបំពានបំពានសិទ្ធិរបស់ខ្លួន ក្នុងការការពារប្រឆាំងនឹងការបណ្តេញចេញដោយ បំពាន ។

១៨. រដ្ឋត្រូវទប់ស្កាត់ការណែនាំឲ្យប្រើវិធានការសកម្មមុនពាក់ព័ន្ធ

---

iii-សូមមើលសេចក្តីពន្យល់រួម លេខ៨ ស្តីពីសិទ្ធិមានលំនៅដ្ឋានសមរម្យ ដែលអនុម័តដោយគណៈកម្មាធិការ សិទ្ធិសេដ្ឋកិច្ច សង្គមកិច្ច និងវប្បធម៌ ក្នុងឆ្នាំ១៩៩១ ។

នឹងការការពារតាមនីតិវិធី (de jure) ឬ តាមព្រឹត្តិវិធី (de facto) ប្រឆាំងនឹងការបណ្តេញចេញដោយបំពាន ។

១៩. រដ្ឋត្រូវទទួលស្គាល់ថាការហាមប្រាមការបណ្តេញចេញដោយ បំពាន រួមទាំងការឲ្យចាកចេញតាម ទំនើងចិត្តដែលនាំឲ្យមានការដូរ ផ្លាស់ជាតិពន្ធុ សាសនា ឬសមាសភាពពូជសាសន៍របស់ប្រជា ពលរដ្ឋដែលរងផលប៉ះពាល់ ។

២០. រដ្ឋត្រូវបង្កើត និងអនុវត្តគោលនយោបាយ និងសកម្មភាពអន្តរ ជាតិរបស់ខ្លួន ស្របតាមកាតព្វកិច្ចសិទ្ធិ មនុស្ស រួមទាំងតាមរយៈការ បន្ត និងការផ្តល់ជំនួយអភិវឌ្ឍន៍អន្តរជាតិ ។

**គ. ការអនុវត្តកាតព្វកិច្ចរដ្ឋ**

២១. រដ្ឋត្រូវធានាថា ការបណ្តេញចេញធ្វើបានតែក្នុងករណីលើក លែងប៉ុណ្ណោះ ។ ការបណ្តេញចេញត្រូវបញ្ជាក់មូលហេតុពេញលេញ អំពីផលប៉ះពាល់របស់វា ទៅលើសំណុំសិទ្ធិដែលបានទទួលស្គាល់ជា អន្តរជាតិ ។ ការបណ្តេញចេញត្រូវតែ (ក) បានអនុញ្ញាតដោយច្បាប់ (ខ) អនុវត្តស្របតាមច្បាប់សិទ្ធិមនុស្សអន្តរជាតិ (គ) ធ្វើសំរាប់តែ គោលបំណងលើកកំពស់សុខុមាលភាពទូទៅ<sup>iv</sup> (ឃ) សមហេតុផល និងសមាមាត្រ (ង) ធ្វើ និយតកម្មដើម្បីធានាការផ្តល់សំណង និងការ

---

<sup>iv</sup> ក្នុងគោលការណ៍ណែនាំនេះ ការលើកស្ទួយសុខុមាលភាពទូទៅ សំដៅដល់វិធានការដែលរដ្ឋបានចាត់ ឡើងស្របតាមកាតព្វកិច្ច សិទ្ធិមនុស្ស អន្តរជាតិរបស់ខ្លួន ជាពិសេស សេចក្តីត្រូវការក្នុងការធានាសិទ្ធិមនុស្ស របស់បុគ្គលងាយរងគ្រោះបំផុត ។

ស្ថានីតិសម្បទាសមរម្យ និងទាំងស្រុង និង (ច) អនុវត្តស្របតាមគោលការណ៍ណែនាំនេះ ។ ការការពារដែលបានផ្តល់ដោយសេចក្តីតម្រូវខាងនីតិវិធីទាំងនេះ អនុវត្ត ចំពោះជនដែលងាយរងគ្រោះ និងក្រុមមនុស្សដែលរងផលប៉ះពាល់ ដោយមិនគិតថាពួកគេមាន ឬគ្មានប័ណ្ណកម្មសិទ្ធិផ្ទះសំបែង និងទ្រព្យសម្បត្តិ តាមច្បាប់ជាតិនោះទេ ។

២២. រដ្ឋត្រូវអនុម័តវិធានការច្បាប់ និងគោលនយោបាយហាមប្រាមការបណ្តេញចេញទាំងឡាយណា ដែលធ្វើឡើង មិនស្របទៅនឹងកាតព្វកិច្ចសិទ្ធិមនុស្សអន្តរជាតិ ។ រដ្ឋគួរទប់ស្កាត់ឲ្យបានជាអតិបរមាការទាមទារ ឬ ការដកហូតផ្ទះសំបែង ឬដីធ្លី ហើយជាពិសេស នៅពេលដែលសកម្មភាពនេះ មិនរួមចំណែកដល់ការទទួលបានសិទ្ធិមនុស្ស ។ ឧទាហរណ៍ ការបណ្តេញចេញ អាចចាត់ថាមានហេតុផលត្រឹមត្រូវ ប្រសិនបើវិធានការស្តី ពីកំណែទម្រង់ ឬការបែងចែកដីធ្លីជាថ្មី មានពាក់ព័ន្ធជាពិសេស ដល់ផលប្រយោជន៍បុគ្គល ក្រុម ឬ សហគមន៍ដែលងាយរងគ្រោះ ឬដែលត្រូវបានគេដកហូតសិទ្ធិ ។ រដ្ឋគួរអនុវត្តទោសបញ្ញត្តិព្រហ្មទណ្ឌ ឬរដ្ឋប្បវេណីទៅលើ បុគ្គល អង្គការឯកជន ឬអង្គការសាធារណៈណាមួយ ដែលស្ថិតក្នុងដែនសមត្ថកិច្ចរបស់ខ្លួនដែលធ្វើការ បណ្តេញចេញក្នុងលក្ខណៈមួយមិនស្របទាំងស្រុងទៅនឹងច្បាប់ជាតិដែលកំពុងអនុវត្ត និងបទដ្ឋានសិទ្ធិមនុស្សអន្តរជាតិ ។ រដ្ឋត្រូវធានាឲ្យមានការដោះស្រាយតាមផ្លូវច្បាប់គ្រប់គ្រាន់ និងមានប្រសិទ្ធភាព ឬការដោះស្រាយសមស្របផ្សេងទៀត ចំពោះបុគ្គលទាំងឡាយដែលរងផលប៉ះពាល់ ដែលងាយរងគ្រោះ ឬការពារមិនឲ្យមានការបណ្តេញចេញដោយបំពាន ។

២៣. រដ្ឋត្រូវចាត់វិធានការ តាមធនធានដែលខ្លួនមានជាអតិបរមា ដើម្បីធានាឲ្យ មនុស្សគ្រប់រូបអាស្រ័យផលស្មើគ្នានូវសិទ្ធិមានលំនៅ ដ្ឋានសមរម្យ ។ រដ្ឋមានកាតព្វកិច្ចអនុម័តវិធានការច្បាប់ និងគោល នយោបាយសម ស្រប ដើម្បីធានាការពារបុគ្គល ក្រុម និងសហគមន៍ ពីការបណ្តេញចេញដោយបំពាន ដែលមិនស្របតាមបទដ្ឋានសិទ្ធិ មនុស្សអន្តរជាតិដែលមានស្រាប់ឲ្យបានឆាប់រហ័ស<sup>v</sup> ។

២៤. ដើម្បីធានាថា មិនមានទម្រង់ណាមួយនៃការរើសអើងផ្លូវច្បាប់ ឬផ្លូវផ្សេងទៀត ប៉ះពាល់អវិជ្ជមានលើការអាស្រ័យផលសិទ្ធិមានផ្ទះ សម្បែងសមរម្យ រដ្ឋគួរពិនិត្យទូទៅឡើងវិញអំពីច្បាប់ និងគោល នយោបាយ ជាតិដែលពាក់ព័ន្ធ ក្នុងទិសដៅធានាឲ្យច្បាប់ និងគោល នយោបាយទាំងនោះស្របតាមបញ្ញត្តិសិទ្ធិមនុស្ស អន្តរជាតិ ។ ការ ពិនិត្យទូទៅឡើងវិញនេះ គួរធានាផងដែរថាច្បាប់ បទបញ្ជា និង គោលនយោបាយដែលមាន ស្រាប់និយាយអំពីឯកជនភារូបនីយកម្ម នៃសេវាសាធារណៈ ការទទួលកេរ្តិ៍មរតក និងការអនុវត្តន៍ជារប្បធម៌ ដើម្បីកុំឲ្យឈានទៅរក ឬសម្រួលឲ្យមានការបណ្តេញចេញដោយ បំពាន<sup>vi</sup> ។

២៥. ដើម្បីធានាកំរិតអតិបរមានៃការការពារផ្លូវច្បាប់ឲ្យមានប្រសិទ្ធ ភាពប្រឆាំងនឹងការបណ្តេញចេញដោយបំពាន សំរាប់មនុស្សគ្រប់រូប

v-សូមមើលសេចក្តីពន្យល់រួម លេខ៣ ស្តីពីចរិតលក្ខណៈនៃកាតព្វកិច្ចរបស់រដ្ឋភាគី ដែលអនុម័តក្នុងឆ្នាំ ១៩៩០ ដោយគណៈកម្មាធិការ សិទ្ធិសេដ្ឋកិច្ច សង្គមកិច្ច និងវប្បធម៌ ។

vi-សូមមើលគោលការណ៍ណែនាំស្តីពីលំនៅដ្ឋាននិងការប្រកាន់ពូជសាសន៍នៅក្នុងរបាយការណ៍អ្នករាយការ ណ៍ពិសេសគណៈគម្ភាការទទួលបន្ទុកសិទ្ធិមនុស្សស្តីពីការមានលំនៅដ្ឋានសមរម្យ និងសិទ្ធិមានលំនៅដ្ឋាន សមរម្យ

ដែលស្ថិតក្រោមដែនសមត្ថកិច្ចរបស់ខ្លួន រដ្ឋគួរតែចាត់វិធានការជា  
បន្ទាន់ ក្នុងគោលបំណងផ្តល់សិទ្ធិកាន់កាប់ស្របច្បាប់ដល់បុគ្គល  
គ្រួសារ និងសហគមន៍ទាំងឡាយណាដែលបច្ចុប្បន្ន មិនទាន់មាន  
ការការពារដូចនេះ រួមទាំងបុគ្គលទាំងឡាយគ្មានប័ណ្ណកម្មសិទ្ធិផ្លូវការ  
លើផ្ទះសំបែង និងដីធ្លី ។

២៦. រដ្ឋត្រូវធានាសិទ្ធិអាស្រ័យផលស្មើគ្នានូវផ្ទះសំបែងគ្រប់គ្រាន់  
សំរាប់បុរស និងស្ត្រី ។ ការនេះតម្រូវឲ្យរដ្ឋ អនុម័ត និងអនុវត្តវិធាន  
ការពិសេស ដើម្បីការពារស្ត្រីពីការបណ្តេញចេញដោយបំពាន ។  
វិធានការទាំងនេះ គួរធានាឲ្យមានការផ្តល់ប័ណ្ណកម្មសិទ្ធិផ្លូវការលើ  
ផ្ទះសំបែង និងដីធ្លីឲ្យស្ត្រីគ្រប់រូប ។

២៧. រដ្ឋគួរតែធានាថា បទដ្ឋានសិទ្ធិមនុស្សជាធរមាន ត្រូវបានធ្វើ  
សមាហរណកម្មទៅក្នុងទំនាក់ទំនងអន្តរជាតិរបស់ខ្លួន រួមទាំងតាម  
រយៈពេលជំនួយអភិវឌ្ឍន៍ពាណិជ្ជកម្ម និងវិនិយោគទុន និងការចូលរួមក្នុង  
វេទិកា និងអង្គការពហុភាគី ។ រដ្ឋគួរតែអនុវត្តកាតព្វកិច្ចសិទ្ធិមនុស្ស  
របស់ខ្លួន ចំពោះសហប្រតិបត្តិការអន្តរជាតិ<sup>vii</sup> ទោះក្នុងនាមជា  
ប្រទេសអ្នកផ្តល់ជំនួយ ឬជាអ្នកទទួលបាន(អត្តតាហក) ក្តី ។ រដ្ឋគួរ  
ធានាថា អង្គការអន្តរជាតិនានា ដែលខ្លួនគឺជាតំណាងត្រូវទប់ការផ្តល់  
ឬការអនុវត្តន៍គំរោង កម្មវិធី ឬគោលនយោបាយណាមួយដែល  
ពាក់ព័ន្ធការបណ្តេញចេញដោយបំពាន ចំពោះការបណ្តេញចេញ

---

vii-ដូចមានចែងក្នុងមាត្រា ២២ នៃសេចក្តីប្រកាសជាសកលស្តីពីសិទ្ធិមនុស្ស មាត្រា ៥៥ និងមាត្រា ៥៦ នៃ  
ធម្មនុញ្ញសហប្រជាជាតិ មាត្រា ២ កថាខ័ណ្ឌ ១, ១១, ១៥, ២២ និងមាត្រា ២៣ នៃកតិកាសញ្ញាអន្តរជាតិស្តីពី  
សិទ្ធិសេដ្ឋកិច្ច សង្គមកិច្ច និងវប្បធម៌ មាត្រា ២៣ កថាខ័ណ្ឌ ៤ មាត្រា ២៨ កថាខ័ណ្ឌ ៣ នៃអនុសញ្ញាស្តីពី  
សិទ្ធិកុមារ ។

ណាមួយ ដែលមិនស្របទាំងស្រុងនឹងច្បាប់ អន្តរជាតិ និងការគូស  
បញ្ជាក់ក្នុងគោលការណ៍ណែនាំនេះ ។

**ឃ. យុទ្ធសាស្ត្រ គោលនយោបាយ និងកម្មវិធីបង្ការ**

២៨. រដ្ឋត្រូវតែអនុម័ត តាមធនធានដែលខ្លួនមានជាអតិបរមា យុទ្ធ  
សាស្ត្រ គោលនយោបាយ និងកម្មវិធីសមស្រប ដើម្បីធានាការ  
ការពារប្រកបដោយប្រសិទ្ធភាពដល់បុគ្គល ក្រុម និងសហគមន៍  
ប្រឆាំងការបណ្តេញ ចេញដោយបំពាន និងផលវិបាករបស់វា ។

២៩. រដ្ឋត្រូវពិនិត្យឡើងវិញឲ្យបានទូលំទូលាយអំពីយុទ្ធសាស្ត្រ  
គោលនយោបាយ និងកម្មវិធីពាក់ព័ន្ធ ក្នុង គោលដៅធានាភាពស្រប  
គ្នារបស់វាទៅនឹងបទដ្ឋានសិទ្ធិមនុស្សអន្តរជាតិ ។ ក្នុងបរិបទនេះ ការ  
ពិនិត្យឡើងវិញនេះ ត្រូវតែខិតខំដកចេញនូវបទបញ្ញត្តិទាំងឡាយ  
ដែលរក្សាទុក ឬធ្វើឲ្យភាពមិនស្មើគ្នាដែលមានស្រាប់ ហើយវិធាន  
មានខ្លាំងឡើងថែមទៀត ដែលធ្វើឲ្យប៉ះពាល់អវិជ្ជមានទៅលើស្ត្រី  
និងក្រុមមនុស្សដែលងាយរងគ្រោះ និងដែលគេមិនសូវគិតគូរ ។  
រដ្ឋាភិបាលត្រូវចាត់វិធានការពិសេស ដើម្បីធានាថាគោលនយោ-  
បាយ និងកម្មវិធីផ្សេងៗមិនត្រូវបានបង្កើត ឬអនុវត្តន៍ដោយរើសអើង  
និងបោះបង់ចោលមិនគិតគូរដល់បុគ្គលទាំងឡាយ ដែលក្រីក្រនៅទី  
ក្រុង ឬនៅតំបន់ជនបទឡើយ ។

៣០. រដ្ឋត្រូវតែចាត់វិធានការបង្ការមួយចំនួន ដើម្បីបញ្ចៀសនិង/ឬ

បំបាត់ហេតុផលដែលបានគូសបញ្ជាក់អំពី ការបណ្តេញចេញដោយ  
បំពាន ដូចជាការរកកម្រៃលើដីធ្លី និងអចលនវត្ថុ ។ រដ្ឋគួរតែពិនិត្យ  
ឡើងវិញអំពីប្រតិបត្តិការ និងការធ្វើនិយតកម្មទីផ្សារផ្ទះសំបែង និង  
ការជួល ហើយប្រសិនបើចាំបាច់ ត្រូវធ្វើអន្តរាគមន៍ ដើម្បីធានាថា  
កំលាំងទីផ្សារមិនបង្កើនភាពងាយរងគ្រោះដល់អ្នកមានប្រាក់ចំណូល  
ទាប និងក្រុមបុគ្គលដែលមិនសូវបានគេគិតគូរ មិនត្រូវបានគេបណ្តេញ  
ចេញដោយបំពានឡើយ ។ ក្នុងករណីតម្លៃដីធ្លី និងផ្ទះសំបែង  
ឡើងខ្ពស់ រដ្ឋគួរធានាការពារគ្រប់គ្រាន់ប្រឆាំងនឹងការគាបសង្កត់លើ  
រូបកាយ ឬសេដ្ឋកិច្ច លើអ្នកស្រុក ដោយបង្ខំឲ្យចាកចេញ ឬដកហូត  
សិទ្ធិមានផ្ទះសំបែង និងដីធ្លីសមរម្យពីពួកគាត់ ។

៣១. អាទិភាពក្នុងការផ្តល់ដីធ្លី និងផ្ទះសំបែង គួរតែធានាឲ្យដល់  
ក្រុមប្រជាជនក្រីក្រ ដូចជា មនុស្សចាស់- ជរា កុមារ និងជនពិការ ។

៣២. រដ្ឋត្រូវផ្តល់អាទិភាពក្នុងការស្វែងរកយុទ្ធសាស្ត្រផ្សេងៗ ដើម្បី  
កាត់បន្ថយជាអប្បបរមាការចាកចេញ ដោយបង្ខំចិត្ត ។ ការវាយតម្លៃ  
ទាំងស្រុង និងទូលំទូលាយអំពីផលប៉ះពាល់ គួរតែធ្វើមុនពេលចាប់  
ផ្តើមអនុវត្តគម្រោងអ្វីមួយ ដែលអាចនឹងនាំឲ្យមានការបណ្តេញចេញ  
និងការចាកចេញដោយបង្ខំចិត្តដោយផ្អែកលើការអភិវឌ្ឍក្នុងទិស  
ដៅធានាទាំងស្រុងនូវសិទ្ធិមនុស្សរបស់បុគ្គល ក្រុម និងសហគមន៍  
ទាំងអស់ដែលនឹងត្រូវរងផលប៉ះពាល់ រួមទាំងការការពារពួកគេពីការ  
បណ្តេញចេញដោយបំពាន ។ ការវាយតម្លៃអំពី “ផលប៉ះពាល់ដោយ  
ការបណ្តេញចេញ” គួរពិចារណាផងដែរ នូវការស្វែងរកជម្រើសនិងយុទ្ធ  
សាស្ត្រផ្សេងៗ ដើម្បីកាត់បន្ថយជាអប្បបរមានូវគ្រោះថ្នាក់ ។

៣៣. ការវាយតម្លៃអំពីផលប៉ះពាល់ ត្រូវតែគិតគូរពីផលប៉ះពាល់ ផ្សេងៗគ្នាពីការបណ្តេញចេញទៅលើស្ត្រី កុមារ មនុស្សចាស់ជរា និង ផ្នែកនៃសង្គមដែលគេមិនសូវគិតគូរ ។ ការវាយតម្លៃទាំងនេះគួរតែ ផ្អែកលើការ ប្រមូលទិន្នន័យវិភាគ ដូចជា គ្រប់ផលប៉ះពាល់ផ្សេងៗ អាចត្រូវបានកំណត់ និងដោះស្រាយយ៉ាងត្រឹមត្រូវ ។

៣៤. ការបណ្តុះបណ្តាលគ្រប់គ្រាន់ក្នុងការអនុវត្តន៍បទដ្ឋានសិទ្ធិ មនុស្សអន្តរជាតិ គួរតែបានតម្រូវឲ្យមាន និង ផ្តល់ដល់អ្នកវិជ្ជាជីវៈ ពាក់ព័ន្ធ រួមទាំង មេធាវី មន្ត្រីអនុវត្តច្បាប់ អ្នកធ្វើផែនការក្រុង និង តំបន់ និងបុគ្គលិក ឯទៀត ដែលចូលរួមក្នុងការរៀបចំធ្វើគំរោង ការគ្រប់គ្រង និងការអនុវត្តន៍គំរោងអភិវឌ្ឍន៍ ។ ការនេះត្រូវបញ្ចូល ការបណ្តុះបណ្តាលអំពីសិទ្ធិស្ត្រី ដោយសង្កត់ធ្ងន់អំពីកង្វល់ និងតម្រូវ ការពិសេសរបស់ស្ត្រីទាក់ទង នឹងបញ្ហាផ្ទះសំបែង និងជីវិត ។

៣៥. រដ្ឋគួរធានាការផ្សព្វផ្សាយព័ត៌មានគ្រប់គ្រាន់ អំពីគោល នយោបាយ ច្បាប់ និងសិទ្ធិមនុស្ស ទាក់ទងនឹងការការពារប្រឆាំងនឹង ការបណ្តេញចេញដោយបំពាន ។ រដ្ឋគួរផ្តោតការយកចិត្តទុកជា ពិសេសដល់ការផ្សព្វផ្សាយព័ត៌មានសមស្រប និងទាន់ពេលវេលា ដល់ក្រុមផ្សេងៗ ជាពិសេសដល់ប្រជាជនដែលងាយរងផលប៉ះ ពាល់ដោយការបណ្តេញចេញ តាមរយៈវិធីសាស្ត្រ និងបណ្តាញ វប្បធម៌សមស្រប ។

៣៦. រដ្ឋត្រូវធានាថាបុគ្គល ក្រុម និងសហគមន៍ ត្រូវបានគេការពារពី ការបណ្តេញចេញ នៅក្នុងពេលមួយ ដែលករណីជាក់ស្តែងរបស់ពួក

គេ កំពុងស្ថិតក្នុងការពិនិត្យពិចារណានៅចំពោះមុខស្ថានប័ណ្ណប្រចាំ  
ជាតិ តំបន់ និងអន្តរជាតិ ។

### III. មុននឹងធ្វើការបណ្តេញចេញ

៣៧. ការធ្វើផែនការក្រុង ឬជនបទ និងដំណើរការអភិវឌ្ឍន៍ ត្រូវតែ  
មានការចូលរួមពីបុគ្គលទាំងអស់ ដែលត្រូវរងផលប៉ះពាល់ ហើយគួរ  
បញ្ចូលសមាសធាតុដូចតទៅ ៖ (ក) ជូនដំណឹងជាមុនក្នុងរយៈពេល  
សម ស្របដល់បុគ្គលទាំងឡាយដែលនឹងត្រូវរងផលប៉ះពាល់ថា ការ  
បណ្តេញចេញកំពុងតែពិចារណា ហើយថាគេនឹងរៀបចំ ឲ្យមានការ  
ផ្តល់ព័ត៌មានជាសាធារណៈអំពីគំរោង និងជម្រើសដែលបានស្នើ  
ឡើង (ខ) ការផ្សព្វផ្សាយអោយមានប្រសិទ្ធភាពដោយអាជ្ញាធរ  
ផ្សេងៗ អំពីព័ត៌មានពាក់ព័ន្ធជាមុន រួមទាំងរបាយការណ៍ដីធ្លី និង  
គំរោងស្នើឡើងអំពីការតាំងលំនៅថ្មី ដែលនិយាយជាពិសេសអំពីការ  
ខិតខំប្រឹងប្រែងការពារប្រយោជន៍ក្រុម បុគ្គលដែលងាយរងគ្រោះ  
(គ) ផ្តល់រយៈពេលមួយសមស្របសំរាប់ការពិនិត្យឡើងវិញ ជា  
សាធារណៈ អំពីសេចក្តីពន្យល់ និងឬការជំទាស់ចំពោះគំរោងដែល  
បានស្នើឡើង (ឃ) ផ្តល់ឱកាស និងការខិតខំប្រឹងប្រែងសម្រួលផ្នែក  
ច្បាប់ និងបច្ចេកទេស និងការណែនាំផ្សេងទៀត ដល់ប្រជាជនដែល  
រងផលប៉ះពាល់ អំពីសិទ្ធិ និងជម្រើសរបស់ពួកគេ និង (ង) ការរៀបចំ  
ឲ្យមានសវនាការសាធារណៈដែលផ្តល់ឲ្យអ្នករងផលប៉ះពាល់ និង  
មេធាវីរបស់ពួកគេ នូវឪកាសតវ៉ាសេចក្តីសម្រេចបណ្តេញចេញ និងឬ  
បង្ហាញសំណើជាជម្រើសផ្សេងៗ និងការបញ្ជាក់ច្បាស់ពីការទាមទារ

របស់ខ្លួន និងអាទិភាពអភិវឌ្ឍន៍ ។

៣៨. រដ្ឋគួរតែរិះរកជម្រើសគ្រប់បែបយ៉ាងជំនួសឲ្យការបណ្តេញចេញ ។ ក្រុមបុគ្គលដែលនឹងត្រូវរងផលប៉ះពាល់ រួមមានស្ត្រី ជនជាតិដើមភាគតិច និងជនពិការ ក៏ដូចជាអ្នកដែលធ្វើការក្នុងនាមបុគ្គលដែលរងផលប៉ះពាល់ មានសិទ្ធិទទួលបានព័ត៌មានពាក់ព័ន្ធការចូលរួម និងការពិគ្រោះយោបល់យ៉ាងពេញលេញលើរាល់ កិច្ចដំណើរការទាំងមូល និងដើម្បីស្នើសុំឲ្យមានជម្រើសផ្សេងៗ ដែលអាជ្ញាធរគួរតែពិនិត្យពិចារណាឲ្យបានត្រឹមត្រូវ ។ ក្នុងករណីមិនអាចឈានដល់ការព្រមព្រៀងគ្នាលើជម្រើសណាមួយដែលបានស្នើឡើងក្នុងចំណោមភាគីទាំងឡាយដែលពាក់ព័ន្ធ ស្ថាប័នឯករាជ្យមួយដែលមានអំណាចធម្មនុញ្ញ ដូចជាតុលាការ សាលាក្តី ឬក្រុមអធិការ គួរតែជួយសម្រុះសម្រួលធ្វើជាអាជ្ញាកណ្តាល ឬវិនិច្ឆ័យក្តីតាមការចាំបាច់ ។

៣៩. ក្នុងពេលដំណើរការធ្វើគំរោង រដ្ឋត្រូវផ្តល់ឪកាសសំរាប់ការពិភាក្សា និងការពិគ្រោះយោបល់មានប្រសិទ្ធភាពដល់បុគ្គលគ្រប់រូបដែលរងផលប៉ះពាល់ រួមទាំងស្ត្រី និងក្រុមបុគ្គលដែលងាយរងគ្រោះ និងដែលគេមិនសូវគិតគូរ ហើយប្រសិនបើចាំបាច់ តាមរយៈការអនុម័តនីតិវិធី ឬវិធានការពិសេសផ្សេងៗ។

៤០. មុននឹងសំរេចធ្វើការបណ្តេញចេញណាមួយ អាជ្ញាធរត្រូវបង្ហាញថា ការបណ្តេញចេញនេះ គឺមិនអាចជៀសផុត និងស្របតាមការសន្យាសិទ្ធិមនុស្សអន្តរជាតិ ដែលគិតគូរអំពីសុខុមាលភាពទូទៅ ។

៤១. សេចក្តីសំរេចណាមួយទាក់ទងនឹងការបណ្តេញចេញ គួរតែបាន

ប្រកាសជាលាយលក្ខណ៍អក្សរជាភាសា ជាតិ ឬភាសាក្នុងស្រុកឲ្យ បុគ្គលគ្រប់រូបដែលពាក់ព័ន្ធបានដឹងជាមុន ។ ការជូនដំណឹងពីការ បណ្តេញចេញ គួរតែបញ្ជាក់មូលហេតុលំអិតសំរាប់ការសំរេចចិត្ត ដោយរួមបញ្ចូលទាំង (ក) អវត្តមាននៃជំងឺសដែលមាន ហេតុផល សមស្រប (ខ) សេចក្តីលំអិតទាំងស្រុងនៃជំងឺសដែលបានស្នើឡើង និង (គ) ប្រសិនបើគ្មានជំងឺសណាមួយទេ រាល់វិធានការទាំងឡាយ និងអ្វីដែលអាចដឹងជាមុនត្រូវចាត់ឡើងដើម្បីកាត់បន្ថយជាអប្បបរមា នូវផលប៉ះពាល់អវិជ្ជមាននៃការបណ្តេញចេញ ។ សេចក្តីសំរេចចុង ក្រោយទាំងអស់ គួរត្រូវបានពិនិត្យឡើងវិញតាមផ្លូវច្បាប់ និងតាមផ្លូវ រដ្ឋបាល ។ ភាគីទាំងឡាយ ត្រូវតែបានធានាក្នុងការផ្តល់មេធាវីទាន់ ពេលវេលា ដោយគ្មានការបង់ប្រាក់ ប្រសិនបើចាំបាច់ ។

៤២. គួររៀបចំឲ្យមានការជូនដំណឹង និងផ្តល់លទ្ធភាពឲ្យអ្នកដែល ត្រូវបណ្តេញចេញធ្វើបញ្ជីសារពើភ័ណ្ឌ ដើម្បីវាយតម្លៃអំពីទ្រព្យ សម្បត្តិរបស់ខ្លួន ការវិនិយោគ និងមុខទំនិញផ្សេងទៀត ដែលអាច ត្រូវរងការខូចខាត ។ អ្នកដែលរងការបណ្តេញចេញគួរត្រូវបានផ្តល់ ឪកាស ដើម្បីវាយតម្លៃ និងចងក្រងការបាត់បង់ដែលមិនមែនជា លុយកាក់ដែលត្រូវផ្តល់ជាសំណង ។

៤៣. ការបណ្តេញចេញ មិនគួរនាំឲ្យបុគ្គលទាំងឡាយបាត់បង់ផ្ទះ សម្បែង ឬរងគ្រោះដោយការរំលោភបំពានលើសិទ្ធិផ្សេងៗរបស់ មនុស្សឡើយ ។ រដ្ឋត្រូវធ្វើបញ្ញត្តិមួយសំរាប់ការអនុម័តរាល់វិធានការ សមស្របតាម កំរិតធនធានអតិបរមារបស់ខ្លួន ដែលមានជា ពិសេសចំពោះអ្នកគ្មានលទ្ធភាពផ្ទាល់ខ្លួន ក្នុងការធានាការមានផ្ទះ

សម្បែងផ្សេង ការតាំងទីលំនៅថ្មី ឬការប្រើប្រាស់ដីធ្លីដែលមាន និង ដែលបានផ្តល់ឲ្យសំរាប់បង្កបង្កើនផលតាមករណ៍ជាក់ស្តែង។ ផ្ទះសម្បែងថ្មី គួរតែតាំងនៅយ៉ាងជិតបំផុតនឹងកន្លែងស្នាក់នៅពីខាង ដើម និងប្រភពនៃការរកស៊ីចិញ្ចឹមជីវិតរបស់អ្នក ដែលត្រូវបាន បណ្តេញចេញទាំងនោះ ។

៤៤. រាល់វិធានការតាំងទីលំនៅថ្មី មានដូចជា ការសាងសង់ផ្ទះ សម្បែង ការផ្តល់សេវា ទឹក អគ្គីសនី អនាម័យ សាលារៀន និងការផ្តល់ដីធ្លី និងទីតាំងផ្សេងៗត្រូវតែស្របតាមគោលការណ៍ណែនាំនេះ និងគោលការណ៍ សិទ្ធិមនុស្សដែលបានទទួលស្គាល់ជាអន្តរជាតិ ហើយត្រូវតែធ្វើឲ្យចប់សព្វគ្រប់ មុននឹងឲ្យពួកគាត់រុះរើពីកន្លែងរស់ នៅបច្ចុប្បន្នរបស់ខ្លួន ទៅកាន់ទីតាំងថ្មី <sup>viii</sup> ។

#### IV. នៅក្នុងពេលបណ្តេញចេញ

៤៥. សេចក្តីតម្រូវខាងនីតិវិធីសំរាប់ធានាការគោរពបទដ្ឋានសិទ្ធិ មនុស្សគឺបញ្ចូល រួមទាំងវត្តមាននៃអាណត្តិ របស់មន្ត្រី រដ្ឋាភិបាល ឬ តំណាងរបស់ពួកគាត់នៅទីនោះ ក្នុងអំឡុងពេលនៃការបណ្តេញ ចេញ ។ មន្ត្រីរដ្ឋាភិបាល តំណាងរបស់ពួកគាត់ និងអ្នកអនុវត្តការ បណ្តេញចេញ ត្រូវបង្ហាញលិខិតសំគាល់ខ្លួនដល់អ្នកដែលប្រឈម នឹងការបណ្តេញចេញ និងបង្ហាញលិខិតអនុញ្ញាតផ្លូវការសំរាប់អនុវត្ត

---

viii-សូមមើលផ្នែកទី៥ នៃគោលការណ៍ណែនាំនេះ ។

ការបណ្តេញចេញនេះ ។

៤៦. អ្នកសង្កេតការអព្យាក្រឹត្យ រួមទាំង អ្នកសង្កេតការថ្នាក់តំបន់ និង អន្តរជាតិ គួរតែត្រូវបានអនុញ្ញាតឲ្យចូល ទៅទីនោះ តាមការស្នើសុំ ដើម្បីធានាភាពស្ថាភាព និងការអនុវត្តស្របតាមគោលការណ៍សិទ្ធិ មនុស្សអន្តរជាតិ នៅក្នុងពេលអនុវត្តការបណ្តេញចេញណាមួយ ។

៤៧. ការបណ្តេញចេញមិនត្រូវអនុវត្តក្នុងលក្ខណៈមួយដែលរំលោភ លើសេចក្តីថ្លែងរូប និងសិទ្ធិរស់រានមានជីវិត និងសន្តិសុខនៃជនទាំង ឡាយដែលរងផលប៉ះពាល់ឡើយ ។ រដ្ឋត្រូវចាត់វិធានការផងដែរ ដើម្បីធានាថា ស្ត្រីមិនស្ថិតក្នុងកម្មវត្ថុនៃអំពើហិង្សា និងការរើសអើង ផ្នែកលើភេទក្នុងពេលបណ្តេញចេញ ហើយថាសិទ្ធិកុមារត្រូវតែបាន ការពារ ។

៤៨. ការប្រើប្រាស់កំលាំងណាមួយស្របច្បាប់ ត្រូវតែគោរពតាម គោលការណ៍ស្តីពីភាពចាំបាច់ និងភាពសមមាត្រ ក៏ដូចជាគោល ការណ៍ជាមូលដ្ឋានស្តីពីការប្រើប្រាស់កំលាំង និងអារុធដោយមន្ត្រី ប្រតិបត្តិច្បាប់ និងក្រមសីលធម៌ជាតិ ឬក្នុងស្រុក ស្របតាមការ ប្រតិបត្តិច្បាប់អន្តរជាតិ និងបទដ្ឋានសិទ្ធិមនុស្ស ។

៤៩. ការបណ្តេញចេញ មិនត្រូវធ្វើនៅពេលធាតុអាកាសមិនល្អ ពេល យប់ នៅក្នុងពេលបុណ្យជាតិ ឬបុណ្យ សាសនា នៅមុនការបោះ ឆ្នោត ឬនៅក្នុងពេល ឬនៅមុនពេលប្រឡងនៅសាលារៀនឡើយ ។

៥០. រដ្ឋ និងភ្នាក់ងាររបស់ខ្លួនត្រូវចាត់វិធានការ ដើម្បីធានាថាគ្មាន

នរណាម្នាក់ត្រូវស្ថិតក្នុងកម្មវត្ថុនៃការវាយ ប្រហារដោយផ្ទាល់ ឬ ដោយមិនរើសមុខ ឬអំពើហឹង្សាផ្សេងទៀត ជាពិសេសប្រឆាំងនឹង ស្ត្រី និងកុមារ ឬដកហូតតាមទំនើងចិត្តនូវទ្រព្យសម្បត្តិ ឬកម្មសិទ្ធិ ដោយសារតែការកំទេចចោល អគ្គីភ័យ និងទម្រង់ផ្សេងទៀតនៃការ បំផ្លិចបំផ្លាញដោយគិតទុកជាមុន ការធ្វេសប្រហែស ឬទម្រង់ណា មួយនៃការធ្វើទណ្ឌកម្ម ជាសមូហភាព ។ ទ្រព្យសម្បត្តិ និងកម្មសិទ្ធិ ដែលបានបន្សល់ទុកដោយអចេតនា គួរត្រូវបានការពារប្រឆាំង នឹង ការបំផ្លិចបំផ្លាញ និងការយកធ្វើជាកម្មសិទ្ធិរបស់ខ្លួន ការកាន់កាប់ ឬ ការប្រើប្រាស់ដោយខុសច្បាប់ និងតាមទំនើងចិត្ត ។

៥១. អាជ្ញាធរ និងភ្នាក់ងាររបស់ខ្លួន មិនគួរតម្រូវ ឬបង្ខំបុគ្គលដែល ត្រូវគេបណ្តេញចេញឲ្យវាយកំទេចផ្ទះសំបែងរបស់ខ្លួន ឬគ្រោង សំណង់ផ្សេងទៀតឡើយ ។ គេត្រូវទុកឲ្យបុគ្គលដែលរងផលប៉ះ ពាល់សំរេចចិត្ត ដោយខ្លួនក្នុងការងារនេះ ហើយការធ្វើដូច្នោះក៏អាច ជួយសម្រួលឲ្យគាត់រក្សាបាននូវទ្រព្យរបស់ និងសម្ភារៈ សំណង់មួយ ចំនួនផងដែរ ។

**V. បន្ទាប់ពីការបណ្តេញចេញ : ការតាំងទីលំនៅថ្មី និងជំនួយបន្ទាន់**

៥២. រដ្ឋាភិបាល និងភាគីណាមួយផ្សេងទៀតដែលទទួលខុសត្រូវផ្តល់សំណងសមរម្យ និងការស្រុះស្រួលសមស្របផ្សេងទៀត ឬការធ្វើ ឲ្យដូចដើមវិញប្រសិនបើអាចធ្វើបាន ត្រូវតែធ្វើឲ្យបានយ៉ាងឆាប់ បំផុតក្រោយពីការបណ្តេញចេញ លើកលែងតែការឲ្យចាកចេញក្នុង

ករណីប្រធានសក្តិ ។ ក្នុងកំរិតអប្បបរមាដោយមិនគិតពីកាលៈទេសៈ និងដោយគ្មានការរើសអើង អាជ្ញាធរមានសមត្ថកិច្ច ត្រូវធានាថា បុគ្គល ឬក្រុមដែលត្រូវគេបណ្តេញចេញ ជាពិសេសអ្នកដែលគ្មាន លទ្ធភាពដោយផ្ទាល់ខ្លួន មានសិទ្ធិទទួលបានជាប់លាប់ និងមាន សុវត្ថិភាពនូវ (ក) អាហារចាំបាច់ ទឹកស្អាត និងអនាម័យ (ខ) ជំរក និងផ្ទះសំបែងជាមូលដ្ឋាន (គ) សំលៀកបំពាក់សមស្រប (ឃ) សេវា វេជ្ជសាស្ត្រចាំបាច់ (ង) ប្រភពសំរាប់ចិញ្ចឹមជីវិត (ច) ចំណីសត្វ និង ការប្រើប្រាស់ប្រភពទ្រព្យសម្បត្តិរួម ដែលពួកគេបានពឹងអាស្រ័យ នៅពេលកន្លងមក និង (ឆ) ការអប់រំបុត្រធីតា និងកន្លែងគាំពារកុមារ។ រដ្ឋគួរធានាផងដែរថា សមាជិកខ្សែស្រឡាយគ្រួសារ ឬសហគមន៍តែ មួយជាមួយគ្នា មិនត្រូវបានគេបំបែកឲ្យនៅទីទៃពីគ្នា ដោយសារតែ ការបណ្តេញចេញឡើយ ។

៥៣. កិច្ចខិតខំប្រឹងប្រែងពិសេស គួរត្រូវបានធ្វើឡើង ដើម្បីធានាការ ចូលរួមដោយស្មើភាពគ្នារបស់ស្ត្រីនៅ ក្នុងគ្រប់ដំណើរការធ្វើផែនការ និងក្នុងការចែកចាយសេវា និងការផ្គត់ផ្គង់ចាំបាច់ផ្សេងៗ។

៥៤. ដើម្បីធានាការពារសិទ្ធិមនុស្សក្នុងបទដ្ឋានមួយខ្ពស់បំផុតខាង សុខភាពរាងកាយ និងសុខភាពផ្លូវចិត្ត បុគ្គលត្រូវគេបណ្តេញចេញ គ្រប់រូបដែលរហូស និងឈឺ ព្រមទាំងជនពិការ គួរតែទទួលបានកិច្ច គាំពារផ្នែក វេជ្ជសាស្ត្រ និងការយកចិត្តទុកដាក់ចាំបាច់ឲ្យបានពេញ លេញនិងជាក់ស្តែងបំផុត និងដោយគ្មានការពន្យារពេល គ្មានការ បែងចែកដោយសារហេតុផលណាមួយ ដែលមិនទាក់ទងនឹងវេជ្ជ សាស្ត្រ ។ ប្រសិនបើចាំបាច់ បុគ្គលត្រូវគេបណ្តេញចេញគួរតែទទួល

បានសេវាសង្គមកិច្ច និងសេវាចិត្តសាស្ត្រ ។ គួរតែយកចិត្តទុកដាក់ ជាពិសេសចំពោះ (ក) សេចក្តីត្រូវការខាងសុខភាពស្រ្តី និងកុមារ រាប់ ទាំងការអាចរកបានអ្នកផ្តល់សេវាគាំពារសុខភាពស្រ្តី នៅពេលណា ដែលចាំបាច់ និងសេវាផ្សេងៗទៀតដូចជាកិច្ចគាំពារសុខភាពបន្តពូជ និងសេវាប្រឹក្សាយោបល់សមស្របសំរាប់ជនរងគ្រោះ ដោយអំពើ រំលោភផ្លូវភេទ និងអំពើរំលោភផ្សេងទៀត (ខ) ធានាការបន្តពិសិស្ស ព្យាបាលផ្នែកវេជ្ជសាស្ត្រ ដោយគ្មានការបង្អាក់ដោយសារតែការ បណ្តេញចេញ ឬការតាំងទីលំនៅថ្មី និង (គ) ការបង្ការជម្ងឺឆ្លង និង ជម្ងឺឆ្លងរាលដាល រាប់ទាំងមេរោគអេដស៍/ជម្ងឺអេដស៍ នៅកន្លែងតាំង ទីលំនៅថ្មី ។

៥៥. ទីតាំងថ្មីដែលបានកំណត់ ត្រូវតែបំពេញតាមលក្ខខណ្ឌស្តីពី លំនៅដ្ឋានសមរម្យ ស្របតាមតាមច្បាប់ សិទ្ធិមនុស្សអន្តរជាតិ ។ លក្ខខណ្ឌទាំងនេះរួមមាន<sup>xi</sup> (ក) សុវត្ថិភាពក្នុងការកាន់កាប់ (ខ) សេវា សម្ភារៈ អាគារ និងហេដ្ឋារចនាសម្ព័ន្ធផ្សេងៗ ដូចជា ទឹកស្អាត ថាមពលសំរាប់ចំអិនអាហារ គ្រឿងឧបករណ៍សំរាប់កំដៅ និងគ្រឿង បំភ្លឺ សម្ភារៈអានាម័យ និងសម្ភារៈសំរាប់លាងសំអាត មធ្យោបាយ រក្សាទុកម្ហូបអាហារ សេវាចោលសំរាម ប្រព័ន្ធបង្ហូរទឹកនៅទីតាំង សេវាសង្គ្រោះបន្ទាន់ ធានធានរួម និងធានធានធម្មជាតិ តាមការសម ស្រប (គ) ផ្ទះសម្បែងអាចរកទិញបាន (ឃ) ផ្តល់ផ្ទះសម្បែងធំ ទូលាយសមល្មមសំរាប់អ្នកស្រុករស់នៅ ការពារទប់ទល់នឹងអាកាស ធាតុត្រជាក់ សំណើម កំដៅ ភ្លៀង ខ្យល់ ឬការគំរាមកំហែងផ្សេង

<sup>xi</sup>-សូមមើលសេចក្តីពន្យល់រួម លេខ ៨ ស្តីពីលំនៅដ្ឋាន ដែលបានអនុម័តដោយគណៈកម្មាធិការសិទ្ធិសេដ្ឋ កិច្ច សង្គមកិច្ច និងវប្បធម៌ ក្នុងឆ្នាំ១៩៩១

ទៀតដល់សុខភាពភាព អន្តរាយខាងរចនាសម្ព័ន្ធ និងភ្នាក់ងារចម្លង  
មេរោគ និងធានាសុវត្ថិភាពរាងកាយអ្នកកាន់កាប់ (ង) សេវាដែល  
ក្រុមប្រជាពលរដ្ឋក្រីក្រអាចរកបានពេលត្រូវការចាំបាច់ (ច) ការមាន  
ជំរើសការងារនិងមុខរបរ សេវាគាំពារ សុខភាព សាលារៀន មណ្ឌល  
គាំពារកុមារ និងសេវាសង្គមកិច្ចផ្សេងទៀត ទាំងនៅតំបន់ជនបទ និង  
នៅទីក្រុង និង (ឆ) លំនៅដ្ឋានសមស្របតាមវប្បធម៌ ។ ដើម្បីធានា  
សន្តិសុខខាងលំនៅដ្ឋាន សិទ្ធិមានលំនៅដ្ឋាន សមរម្យគ្នារវាងបញ្ចូល  
ផងដែរនូវធាតុសារវន្តមួយចំនួនដូចជា ៖ សិទ្ធិកជន និងសន្តិសុខ  
ការចូលរួមធ្វើការសំរេចចិត្ត សេរីភាពរួចផុតពីអំពើហិង្សា និងការ  
ទទួលបានការដោះស្រាយណាមួយត្រឹមត្រូវ និងមានប្រសិទ្ធភាព  
ចំពោះអំពើរំលោភបំពានណាមួយដែលបានទទួលរង ។

៥៦. ក្នុងការកំណត់ភាពស្របគ្នានៃការតាំងទីលំនៅថ្មីទៅនឹងគោល  
ការណ៍ណែនាំនេះ រដ្ឋត្រូវតែធានាថា ក្នុងបរិបទនៃករណីនៃការតាំងទី  
លំនៅថ្មីណាមួយ គឺត្រូវតែប្រកាន់ខ្ជាប់នូវលក្ខណៈវិនិច្ឆ័យដូចខាង  
ក្រោមនេះ ៖

(ក) គ្មានការតាំងទីលំនៅថ្មីណាមួយអាចកើតមានទេ រហូតដល់ពេល  
ដែលគោលនយោបាយជាក់លាក់មួយ ស្តីពីការតាំងទីលំនៅថ្មី ត្រូវ  
បានរៀបចំឡើងស្របតាមគោលការណ៍ណែនាំនេះ ។

(ខ) ការតាំងទីលំនៅថ្មីត្រូវតែធានាថា សិទ្ធិស្ត្រី សិទ្ធិកុមារ សិទ្ធិជន  
ជាតិដើមភាគតិច និងសិទ្ធិរបស់ក្រុមប្រជាពលរដ្ឋដែលងាយរងគ្រោះ  
ត្រូវបានការពារដោយស្មើភាពគ្នា រួមទាំងសិទ្ធិកម្មសិទ្ធិរបស់ពួកគាត់

លើទ្រព្យសម្បត្តិ និងសិទ្ធិប្រើប្រាស់ធនធានផ្សេងៗ។

(គ) អ្នកស្នើឲ្យអនុវត្ត និងឬ អ្នកអនុវត្តការតាំងទីលំនៅថ្មី ត្រូវតែបាន តម្រូវដោយច្បាប់ ឲ្យចេញចំណាយទាំងឡាយណាដែលពាក់ព័ន្ធនឹង ការងារនេះ រាប់ទាំងការចំណាយគ្រប់បែបយ៉ាងលើការតាំងទីលំនៅ ថ្មី។

(ឃ) គ្មានបុគ្គល ក្រុម ឬសហគមន៍រងផលប៉ះពាល់ណាមួយ ត្រូវខូច ផលប្រយោជន៍នោះទេ បើនិយាយពីសិទ្ធិមនុស្សរបស់គាត់ ហើយ សិទ្ធិរបស់ពួកគាត់ក្នុងការបន្តលើកកម្ពស់ស្ថានភាពរស់នៅក៏មិនស្ថិត ក្រោមការបំពានដែរ ។ បញ្ហានេះត្រូវអនុវត្តដោយស្មើភាពគ្នារវាង សហគមន៍ម្ចាស់ផ្ទះដែលស្ថិតនៅកន្លែងតាំងទីលំនៅថ្មី និងបុគ្គល ក្រុម និងសហគមន៍ទាំងឡាយដែលប្រឈមនឹងការបណ្តេញចេញ ដោយបំពាន ។

(ង) ត្រូវធានាថា សិទ្ធិបុគ្គល ក្រុម ឬសហគមន៍រងផលប៉ះពាល់មាន សិទ្ធិបានដឹង និងបានយល់ព្រមទាំងស្រុងជាមុនអំពីការតាំងទីលំនៅ ថ្មី។ រដ្ឋត្រូវផ្តល់ភាពគាប់ចិត្តគ្រប់បែបយ៉ាងដែលចាំបាច់ សេវា និង ឱកាសសេដ្ឋកិច្ចនៅទីតាំងដែលបានស្នើឡើង ។

(ច) ពេលវេលា និងការចំណាយថវិកាចាំបាច់សំរាប់ការធ្វើដំណើរទៅ និងមកកន្លែងធ្វើការ ឬការទទួលបាន សេវាសារវ័ន្តផ្សេងៗ មិនត្រូវឲ្យ គ្រួសារដែលមានប្រាក់ចំណូលទាបចំណាយប្រាក់កាសច្រើនហួស ហេតុលើសេវាទាំងនេះឡើយ ។

(ឆ) កន្លែងតាំងទីលំនៅថ្មីមិនត្រូវស្ថិតនៅលើដីភក់ជ្រាំកខ្វក់ ឬនៅជិត គ្រឿងនឹងប្រភពភក់ជ្រាំកខ្វក់ដែលគំរាមកំហែងដល់សិទ្ធិទទួលបាន បទដ្ឋានខ្ពស់បំផុតនៃសុខភាពរាងកាយ និងផ្លូវចិត្តរបស់អ្នកស្រុក ឡើយ ។

(ជ) ត្រូវផ្តល់ព័ត៌មានគ្រប់គ្រាន់ដល់បុគ្គល ក្រុម ឬសហគមន៍រងផល ប៉ះពាល់ និងសហគមន៍ទៀតអំពីរាល់គំរោងរបស់រដ្ឋ និងដំណើរ ការធ្វើផែនការ និងការអនុវត្តផ្សេងៗទាក់ទងនឹងកន្លែងដែលត្រូវ តាំងទីលំនៅថ្មី រួមទាំងព័ត៌មានដែលអះអាងអំពីការប្រើប្រាស់កន្លែង ឬទីតាំងត្រូវបណ្តេញចេញ និងអ្នកទទួលផល ប្រយោជន៍ពីទីតាំង នោះ ។ ត្រូវគិតគូរជាពិសេស ដើម្បីធានាថាជនជាតិដើមភាគតិចជន ជាតិភាគតិច អ្នកគ្មានដីធ្លី ស្ត្រី និងកុមារមានអ្នកតំណាង និងបានរាប់ បញ្ចូលក្នុងកិច្ចដំណើរការនេះ ។

(ឈ) ដំណើរការទាំងមូលនៃការតាំងទីលំនៅថ្មី ត្រូវតែបានអនុវត្ត ដោយមានការចូលរួមទាំងស្រុងពី និងជាមួយ បុគ្គល ក្រុម ឬសហ គមន៍ដែលរងផលប៉ះពាល់ ។ ជាពិសេស រដ្ឋគួរតែគិតគូរអំពីរាល់ គំរោងផ្សេងទៀត ដែលបុគ្គល ក្រុម ឬសហគមន៍រងផលប៉ះពាល់ បានស្នើឡើង ។

(ញ) ប្រសិនបើ បន្ទាប់ពីមានសវនាការសាធារណៈមួយត្រឹមត្រូវ និង ពេញលេញហើយបានរកឃើញថា នៅតែមានសេចក្តីត្រូវការបន្ត ធ្វើការតាំងលំនៅថ្មី ដូច្នោះបុគ្គល ក្រុម ឬសហគមន៍ដែលរងផលប៉ះ ពាល់ត្រូវតែបានជូនដំណឹងជាមុនរយៈពេលយ៉ាងតិច ៩០ ថ្ងៃ មុន

កាលបរិច្ឆេទការតាំងទីលំនៅថ្មី ហើយ ។

(ដ) មន្ត្រីរដ្ឋាភិបាលមូលដ្ឋាន និងអ្នកសង្កេតការណ៍ក្រីក្រ ដែលមាន ការអនុញ្ញាតត្រឹមត្រូវត្រូវតែមានវត្តមាន ក្នុងពេលធ្វើការតាំងទីលំនៅ ថ្មី ដើម្បីធានាមិនឲ្យមានការប្រើប្រាស់កំលាំង អំពើហឹង្សា ឬការបំភិត បំភ័យ ។

៥៧. គោលនយោបាយស្តារនីតិសម្បទា ត្រូវបញ្ចូលកម្មវិធីនានា ដែលបានតាក់តែងឡើងសំរាប់ស្ត្រី និងក្រុម បុគ្គលដែលងាយរង គ្រោះ និងក្រុមបុគ្គលដែលគេមិនសូវគិតគូរ ដើម្បីធានាឲ្យពួកគេ ទទួលបានស្មើភាពគ្នានូវសិទ្ធិខាងផ្ទះសំបែង ម្ហូបអាហារ ទឹក សុខ- ភាព ការអប់រំ ការងារ សន្តិសុខបុគ្គល សន្តិសុខផ្ទះសំបែង សេរីភាព រួចផុតពីការប្រព្រឹត្តិយោរយោ អមនុស្សធម៌ ឬបន្ទាត់កិត្តិយស និង សេរីភាពក្នុងការដើរហើរ ។

៥៨. បុគ្គល ក្រុម ឬសហគមន៍ដែលរងផលប៉ះពាល់ដោយការ បណ្តេញចេញ មិនគួរទទួលរងការខូចប្រយោជន៍ដល់សិទ្ធិរបស់ខ្លួន ឡើយ រាប់ទាំងសិទ្ធិរបស់ពួកគាត់ក្នុងការសំរេចបានជាបណ្តើរៗនូវ សិទ្ធិមានលំនៅដ្ឋានសមរម្យ ។ សិទ្ធិនេះត្រូវអនុវត្តស្មើភាពគ្នានឹង សហគមន៍ម្ចាស់ផ្ទះនៅកន្លែងតាំងទីលំនៅថ្មី ។

**VI. ការដោះស្រាយត្រឹមត្រូវ សំរាប់ការបណ្តេញចេញដោយបំពាន**

៥៩. បុគ្គលគ្រប់រូបដែលត្រូវគេគំរាមកំហែង ឬស្ថិតក្នុងកម្មវត្ថុនៃការប

ណែនាំចេញដោយបំពាន មានសិទ្ធិទទួលបានការដោះស្រាយត្រឹមត្រូវមានប្រសិទ្ធភាព និងទាន់ពេលវេលា ។ ការដោះស្រាយមួយសមស្រប រួម មានសវនាការត្រឹមត្រូវ មានមេធាវីការពារ មានជំនួយច្បាប់ ការប្រគល់ឲ្យម្ចាស់ដើមវិញ ការធ្វើឲ្យដូចដើមវិញការដោះស្រាយ ឡើងវិញ ការស្តារនីតិសម្បទា និងការជួសជុលសំណង ហើយប្រសិន ជាអាចគួរតែអនុវត្ត តាមគោលការណ៍ជាមូលដ្ឋាន និងគោលការណ៍ណែនាំស្តីពីសិទ្ធិទទួលបានការដោះស្រាយ និងការជួសជុលសំណងការខូចខាតដល់ជនរងគ្រោះដោយការរំលោភដ៏គម្រាលលើច្បាប់សិទ្ធិមនុស្សអន្តរជាតិ ឬការរំលោភធ្ងន់ធ្ងរលើច្បាប់មនុស្សធម៌អន្តរជាតិ ។

**ក. ការផ្តល់សំណង**

៦០. ប្រសិនបើការបណ្តេញចេញមិនអាចចៀសផុត និងចាំបាច់សំរាប់ការលើកកម្ពស់សុខុមាលភាពទូទៅ រដ្ឋត្រូវផ្តល់ ឬធានាឲ្យមានការផ្តល់សំណងត្រឹមត្រូវ និងយុត្តិធម៌សំរាប់ការបាត់បង់ចលនទ្រព្យ អចលនទ្រព្យ ឬរបស់របរផ្សេងទៀត រួមទាំងសិទ្ធិ ឬផលកម្រៃក្នុងទ្រព្យនោះ។ សំណងគួរតែបានផ្តល់ចំពោះការខូចខាត ដែលបានវាយតម្លៃខាងសេដ្ឋកិច្ច តាមការសមស្រប និងសមាមាត្រទៅនឹងភាពធ្ងន់ធ្ងរនៃការរំលោភបំពាន និងកាលៈទេសៈនៃករណីនីមួយៗ ដូចជាការបាត់បង់ជីវិត ឬអវយវៈដៃជើង ការធ្វើឲ្យអន្តរាយដល់រាងកាយ និងស្មារតី ការបាត់បង់ឱកាសផ្សេងៗ រួមទាំងឱកាសការងារ និងមុខរបរ ការអប់រំ និងអត្ថប្រយោជន៍សង្គម ការខូចខាតសម្ភារៈ ការបាត់បង់ប្រាក់ចំណូល រួមទាំងការបាត់បង់សក្តានុពលនៃប្រាក់

ចំណូល ការខូចសីលធម៌ និងការចំណាយសំរាប់ជំនួយច្បាប់ ឬអ្នកជំនាញ ថ្នាំពេទ្យ និងសេវាពេទ្យ និងសេវាចិត្តសាស្ត្រ និងសេវាសង្គម ។ ទោះជាក្នុងករណីណាក៏ដោយសំណងជាប្រាក់មិនត្រូវជំនួសសំណងជាអចលនទ្រព្យ ក្នុងរូបភាពជាដីធ្លី និងធនធានទ្រព្យរួមឡើយ ។ ប្រសិនបើមានការដកហូតយកដីធ្លីអ្នកដែលត្រូវគេបណ្តេញចេញគួរតែទទួលសំណងជាដីធ្លីដែលមានគុណភាព ទំហំ និង តំលៃស្មើគ្នា ឬតំលៃខ្ពស់ជាង ។

៦១. ប្រជាពលរដ្ឋទាំងអស់ដែលត្រូវគេបណ្តេញចេញ មិនគិតថាគេមាន ឬគ្មានប័ណ្ណកម្មសិទ្ធិដីធ្លីនោះទេ ត្រូវមានសិទ្ធិទទួលបានសំណងការបាត់បង់ ការជួយស្រោចស្រង់ និងការដឹកជញ្ជូនទ្រព្យសម្បត្តិដែលរងផលប៉ះពាល់របស់ខ្លួន រួមទាំងកន្លែងរស់នៅពីខាងដើម និងដីធ្លីដែលបាត់បង់ ឬខូចខាតក្នុងដំណើរការនៃការបណ្តេញចេញនេះ។ ដោយពិនិត្យពិចារណាលើកាលៈទេសៈនៃករណីនីមួយៗ ត្រូវអនុញ្ញាតឲ្យមានការផ្តល់សំណងការបាត់បង់ពាក់ព័ន្ធនឹងទ្រព្យសម្បត្តិក្រៅផ្លូវការ ដូចជាការតាំងលំនៅក្នុងតំបន់ក្រីក្រតាមទីប្រជុំជន ។

៦២. បុរស និងស្ត្រី ត្រូវតែជាសហអត្តគាហក (សហអ្នកទទួលផល) នៃកញ្ចប់សំណងទាំងអស់ ។ ស្ត្រីដែលនៅលីវ (គ្មានប្តី) និងស្ត្រីមេម៉ាយ ត្រូវមានសិទ្ធិទទួលបានសំណងរបស់ខ្លួនផ្ទាល់ ។

៦៣. ក្នុងកំរិតមួយ ដែលមិនស្ថិតក្នុងខ័ណ្ឌនៃជំនួយសំរាប់ការតាំងទីលំនៅថ្មី ការវាយតំលៃអំពីការខូចខាត សេដ្ឋកិច្ច គួរតែពិចារណាអំពី

ការបាត់បង់ និងការចំណាយផ្សេងៗ ឧទាហរណ៍ អំពីដីឡូត៍ និងការសង់ផ្ទះសម្បែងតម្រូវចិត្ត ហេតុរចនាសម្ព័ន្ធ និងក្លែងប្លែង (ការដាក់បញ្ចាំអចលនវត្ថុ) ឬបំណុលផ្សេងទៀត លំនៅដ្ឋានបណ្តោះអាសន្ន ថ្លៃសេវាច្បាប់ និងការិយាធិបតេយ្យ លំនៅដ្ឋានជាដើម ការបាត់បង់ប្រាក់ឈ្នួល និងប្រាក់ចំណូល ការបាត់បង់ឱកាសអប់រំ កិច្ចគាំពារសុខភាព និងការពិនិត្យពេទ្យ ការតាំងទីលំនៅថ្មី និងថ្លៃដឹកជញ្ជូន (ជាពិសេសក្នុងករណីនៃការតាំងទីលំនៅថ្មីដែលនៅឆ្ងាយពីប្រភពនៃការចិញ្ចឹមជីវិត) ។ ប្រសិនបើផ្ទះសម្បែង និងដីធ្លីផ្តល់ប្រភពមួយសំរាប់ការចិញ្ចឹមជីវិតដល់អ្នកស្រុកដែលត្រូវគេបណ្តេញចេញនោះ គឺការវាយតំលៃអំពីផលប៉ះពាល់និងការបាត់បង់ ត្រូវគិតគូរផងដែរអំពីតំលៃនៃការបាត់បង់ការងារ គ្រឿងសម្ភារៈបរិក្ខារ ក្នុងបញ្ជីសារពើពន្ធ សត្វពាហនៈ ដីធ្លី ដើមឈើ ឬដំណាំ និងប្រាក់ឈ្នួល ឬប្រាក់ចំណូលដែលថយចុះ ឬបាត់បង់ ។

**ខ. បរិទាន (ការសងវិញ) និងការអោយវិលត្រឡប់មកវិញ**

៦៤. ករណីនៃការបណ្តេញចេញដោយបំពាន ដែលពាក់ព័ន្ធនឹងគំរោងការអភិវឌ្ឍន៍ និងហេដ្ឋារចនាសម្ព័ន្ធ (រាប់ទាំងសកម្មភាពទាំងឡាយ ដែលបានរៀបរាប់ក្នុងកថាខ័ណ្ឌទី៨ ខាងលើ) កម្រនឹងមានបរិទាន (ការសងវិញ) និងការអោយវិលត្រឡប់មកវិញណាស់ ។ ប៉ុន្តែទោះជាដូច្នោះក្តី បើមានករណីនេះកើតឡើង រដ្ឋគួរតែផ្តល់អាទិភាពដល់សិទ្ធិបុគ្គល ក្រុម និងសហគមន៍ទាំងអស់ ដែលជាកម្មវត្ថុនៃការប

ណ្តេញចេញដោយបំពាន ។ ទោះជាយ៉ាងណាក៏ដោយ គេមិនត្រូវ  
បង្ខំបុគ្គល ក្រុម និងសហគមន៍ទាំងនោះ ឲ្យវិលត្រឡប់មកលំនៅ  
ដ្ឋាន ដីធ្លី ឬកន្លែងដើមរបស់ខ្លួនវិញ ផ្ទុយនឹងឆន្ទៈរបស់ជនរងគ្រោះ  
ទាំងនោះឡើយ ។

៦៥. ប្រសិនបើមានការអោយវិលត្រឡប់មកវិញ ឬការតាំងទីលំនៅថ្មី  
សមរម្យ ស្របតាមគោលការណ៍ណែនាំទាំងនេះមិនត្រូវបានផ្តល់ទេ  
នោះអាជ្ញាធរមានសមត្ថកិច្ចគួររក្សាទុកកិច្ចខណ្ឌ និងផ្តល់មធ្យោបាយ  
ផ្សេងៗ រួមទាំងមធ្យោបាយហិរញ្ញវត្ថុ សំរាប់ការស្ម័គ្រចិត្តវិលត្រឡប់  
ប្រកបដោយសុវត្ថិភាពនិងសន្តិសុខ និងសេចក្តីថ្លៃថ្នូរ មកកាន់លំនៅ  
ដ្ឋាន ឬនិវេសនដ្ឋានដែលធ្លាប់រស់នៅ ។ អាជ្ញាធរទទួលខុសត្រូវ គួរ  
សម្រួលដល់ការធ្វើសមាហរណកម្មអ្នកដែលវិលត្រឡប់មកវិញ និង  
ខិតខំប្រឹងប្រែង ដើម្បីធានាឲ្យមានការចូលរួមពេញទំហឹងពីសំណាក់  
បុគ្គល ក្រុម និងសហគមន៍ទាំងនោះក្នុងការធ្វើផែនការ និងការ  
រៀបចំដំណើរការនៃការអោយវិលត្រឡប់មកវិញនេះ ។ វិធានការ  
ពិសេសអាចត្រូវបានចាត់ឡើង ដើម្បីធានាឲ្យស្ត្រីចូលរួមដោយស្មើ  
ភាពគ្នា និងមានប្រសិទ្ធភាពក្នុងដំណើរការនៃបដិទាន(ការសងវិញ)  
និងការវិលត្រឡប់មកវិញ ដើម្បីជំនះបាននូវភាពលំអៀងខាងគ្រួសារ  
សហគមន៍ ស្ថាប័ន រដ្ឋបាល ច្បាប់ ឬភាពលំអៀងឯទៀតខាង  
យ៉េងខ្លះ ដែលនាំឲ្យមានការប្រកាន់បែងចែក ឬការដាត់ចេញនៃស្ត្រី  
ភេទ ។

៦៦. អាជ្ញាធរមានសមត្ថកិច្ច មានភារកិច្ច និងការទទួលខុសត្រូវជួយ  
ឧបត្ថម្ភដល់បុគ្គល ក្រុម និងសហគមន៍ ដែលវិលត្រឡប់មកវិញ

ដើម្បីឲ្យគាត់ទទួលបានវិញ ជាអតិបរមាតាមដែលអាចធ្វើបាន នូវដី ធ្នី និងរបស់របរ ផ្សេងៗដែលគាត់បានបន្សល់ទុក ឬដែលគេដកហូត ពីគាត់ នៅពេលបណ្តេញចេញ ។

៦៧. នៅពេលវិលត្រឡប់មកលំនៅដ្ឋាន ឬនិវេសនដ្ឋានរបស់ខ្លួន ហើយមិនអាចទទួលបានវិញនូវដីធ្នី និង របស់របរផ្សេងៗនោះ អាជ្ញា ធរមានសមត្ថកិច្ចត្រូវផ្តល់ឲ្យជនរងគ្រោះពីការបណ្តេញចេញដោយ បំពាន ឬជួយឧបត្ថម្ភដល់ពួកគាត់ ដើម្បីឲ្យគាត់ទទួលបានសំណង សមស្រប ឬរូបភាពផ្សេងទៀតនៃការជួសជុលការ សំណងការខូច ខាតប្រកបដោយភាពត្រឹមត្រូវ ។

**គ. ការតាំងទីលំនៅថ្មី និងការស្តារនីតិសម្បទា**

៦៨. ទន្ទឹមនឹងគ្រប់ភាគីទាំងអស់ ត្រូវផ្តល់អាទិភាពដល់សិទ្ធិនៃការ វិលត្រឡប់មកវិញនោះ វាក៏មានករណី មួយចំនួន (រាប់ទាំងការលើក កំពស់សុខុមាលភាពទូទៅ ឬជាកន្លែងសុវត្ថិភាព សុខភាព ឬទទួល បានសិទ្ធិ ទាំងឡាយដែលតម្រូវជាចាំបាច់ ឲ្យមានការតាំងទីលំនៅថ្មី នៃបុគ្គល ក្រុម និងសហគមន៍មួយចំនួន តាមរយៈ ការបណ្តេញចេញ ផ្នែកលើការអភិវឌ្ឍន៍ ។ ការតាំងទីលំនៅថ្មីត្រូវធ្វើតាមលក្ខណៈមួយ ត្រឹមត្រូវ និងដោយ សមធម៌ និងត្រូវស្របទាំងស្រុងទៅនឹងច្បាប់សិទ្ធិ មនុស្សអន្តរជាតិ ដូចបានបរិយាយក្នុងផ្នែកទី៥ នៃគោលការណ៍ ណែនាំនេះ ។

**VII. ការឃ្លាំមើល ការវាយតម្លៃ និងការតាមដានការអនុវត្តន៍**

៦៩. រដ្ឋភាគីទាំងអស់គួរឃ្លាំមើលយ៉ាងសកម្ម និងធ្វើការវាយតម្លៃ អំពីបរិមាណ និងគុណភាព ដើម្បីកំណត់ចំនួនប្រភេទ និងផលវិបាក រយៈពេលយូរអង្វែងនៃការបណ្តេញចេញ រាប់ទាំងការបណ្តេញចេញ ដោយបំពាន ដែលកើតមានក្នុងដែនដី និងដែនសមត្ថកិច្ចរបស់ខ្លួន ។ របាយការណ៍ឃ្លាំមើល និង ការរកឃើញផ្សេងៗ គួរតែផ្សព្វផ្សាយឲ្យ សាធារណៈជន និងភាគីអន្តរជាតិពាក់ព័ន្ធនានាបានដឹង ដើម្បីលើក កំពស់ការអភិវឌ្ឍន៍ នៃទំលាប់អនុវត្តដែលប្រសើរបំផុត និង បទពិសោធន៍ក្នុងការដោះស្រាយបញ្ហាផ្សេងៗ ឆ្លងតាមការអនុវត្តន៍ កន្លងមក ។

៧០. រដ្ឋភាគីទាំងអស់គួរប្រគល់ភារកិច្ចឲ្យស្ថាប័នជាតិមួយឯករាជ្យ ដូចជា ស្ថាប័នសិទ្ធិមនុស្សជាតិ ដើម្បីឃ្លាំមើល និងធ្វើការស៊ើបអង្កេត ករណីនៃការបណ្តេញចេញដោយបំពាន និងការអនុវត្តន៍របស់រដ្ឋ តាមគោលការណ៍ណែនាំទាំងនេះ និងច្បាប់សិទ្ធិមនុស្សអន្តរជាតិ ។

**VIII. តួនាទីរបស់សហគមន៍អន្តរជាតិ រួមទាំងអង្គការអន្តរជាតិនានា**

៧១. សហគមន៍អន្តរជាតិមានកាតព្វកិច្ចលើកកំពស់ ការពារ និង បំពេញសិទ្ធិមនុស្សខាងផ្ទះសម្បែង ដីធ្លី និងទ្រព្យសម្បត្តិ ។ ស្ថាប័ន ហិរញ្ញវត្ថុ ស្ថាប័នពាណិជ្ជកម្ម ស្ថាប័នអភិវឌ្ឍន៍ និងស្ថាប័ននិងទី ភ្នាក់ងារពាក់ព័ន្ធ ឯទៀត រួមទាំងរដ្ឋជាសមាជិក ឬប្រទេសអ្នកផ្តល់

ជំនួយទាំងអស់ ដែលមានសិទ្ធិបោះឆ្នោតក្នុងស្ថាប័នទាំងនេះ គួរតែ គិតគូរយ៉ាងពេញលេញដល់ការហាមប្រាមការបណ្តេញចេញដោយ បំពាន ក្រោមច្បាប់សិទ្ធិមនុស្សអន្តរជាតិ និងបទដ្ឋានទាំងឡាយ ដែលពាក់ព័ន្ធ ។

៧២. អង្គការអន្តរជាតិនានា គួរតែបង្កើត ឬយល់ព្រមទទួលយកយន្ត ការធ្វើបណ្តឹងសំរាប់ករណីដែលទាក់ទងនឹងការបណ្តេញចេញដោយ បំពានដែលកើតចេញពីគោលនយោបាយ និងការអនុវត្តរបស់ខ្លួន ផ្ទាល់ ។ ការដោះស្រាយតាមផ្លូវច្បាប់មានប្រសិទ្ធភាពគួរតែបានផ្តល់ ឲ្យជនរងគ្រោះ ស្របតាមបញ្ញត្តិទាំងឡាយណា ដែលមានចែងក្នុង គោលការណ៍ណែនាំទាំងនេះ ។

៧៣. សាធារណៈមនុស្សអាសន្ន និងសហគ្រាសពាណិជ្ជកម្មរៀងរាល់ ត្រូវតែគោរពសិទ្ធិមានលំនៅដ្ឋានសម រម្យរបស់មនុស្ស រាប់ទាំងការ ហាមប្រាមការបណ្តេញចេញដោយបំពាន នៅក្នុងរង្វង់សកម្មភាព និងដែនសមត្ថកិច្ចរបស់ខ្លួនរៀងៗខ្លួន ។

**IX. ការបកស្រាយគោលការណ៍**

៧៤. គោលការណ៍ណែនាំទាំងនេះ ស្តីពីការបណ្តេញចេញ និងការ ចាកចេញដោយបង្ខំចិត្ត ផ្អែកលើការអភិវឌ្ឍន៍មិនត្រូវបានធ្វើការបក ស្រាយដោយវិតត្យុត កែប្រែ ឬធ្វើឲ្យខូចសិទ្ធិដែលបានទទួលស្គាល់ ក្រោមច្បាប់សិទ្ធិមនុស្ស ច្បាប់ជនភៀសខ្លួន ច្បាប់ព្រហ្មទណ្ឌ ឬច្បាប់

មនុស្សធម៌អន្តរជាតិ និងបទដ្ឋានពាក់ព័ន្ធ ឬសិទ្ធិទាំងឡាយ ស្រប  
តាមច្បាប់ទាំងនេះ និងបទដ្ឋាននានាដែលច្បាប់ជាតិបានទទួល  
ស្គាល់ឡើយ ។

